

جارج سیل کے مقدمہ قرآن کا ایک تجزیاتی مطالعہ

*ڈاکٹر ابرار حبی الدین مرزا

George Sale is considered an authentic western translator of the Holy Quran. This translation named "The Koran Commonly Called Al-Koran of Mohammed" In this article we discussed the same author and (some part of this translation) its prolegomena called "Preliminary discourse" First section of the prolegomena is titled "of the Arabs before Muhammad". In this chapter writer narrated the history of Arabs. In his narration writer seemed a Punster when he created uncertainty by using the ambiguous words.

Section II deal with the condition of the Christianity and Judaism. Section III, IV and V have the headings "of the Koran the Peculiarities of the Book" , "of the Doctrines and Positive Precepts of the Koran" and "of certain negative Precepts in the Koran" in succession one after the other. In these chapters writer expressed his views about the qualities and compilation of the Holy Quran. According to his views some Quranic orders are an imitation of the Jewish teachings.

جارج سیل کا مختصر سوانحی خاک

دسمبر ۲۰۰۱ء میں سیارہ ڈائجسٹ نے ایک قرآن نمبر تین اجزاء میں شائع کیا بڑا قبل قد علمی کام تھا۔ جدید و قدیم اہل علم کی تحریریں تھیں معلوماتی مضامین تھے اللہ تعالیٰ ادارے کی اس کاوش کو قبول فرماؤے (آئیں)۔

اس نمبر کی دوسری جلد میں ایک مضمون جس کا عنوان ”قرآن مجید کے انگریزی تراجم“ تھا اور مضمون نگار ہندوستان کی علمی دنیا کے معروف عالم صاحب قلم مصنف اور سلسلہ تصوف میں حضرت مولانا اشرف علی تھانویؒ کے مرید مولانا عبدالمadjد دریا آبادی تھے۔ مولانا مرحوم علوم شرعیہ کے ساتھ ساتھ مروجہ علوم میں ہمارت تامر رکھتے تھے۔ مغربیت کو چونکہ انہوں نے بڑے قریب سے دیکھا تھا

اس لیے مغربیت کے بڑے نقاد تھے۔ حقیقت یہ ہے کہ آپ کی انگریزی تفسیر قرآن جسے پہلے ”تاج کمپنی“ نے دو حصوں میں اسے اس کی حیثیت کے مطابق چھاپا تھا مگر اب ”دارالاثاعت کراچی“ والوں نے چار جلدیوں میں اس کی حیثیت کے مطابق طبع نہیں کیا یہ انگریزی تفسیر مغربیت کے علاوہ دیگر مذاہب پر بالخصوص یہودیت اور عیسائیت پر معلومات کا ایسا بہترین ذخیرہ ہے جس کا اس پہلو کے لحاظ سے ابھی تک کوئی بدل سامنے نہیں آیا۔ مذکورہ عنوان کے تحت اپنے مضمون میں مستشرقین کے انگریزی تراجم کی تاریخ بیان کرتے ہوئے مولانا لکھتے ہیں:

”انگریزی زبان میں سب سے پہلا ترجمہ (قرآن) جو دراصل لاطینی ترجمہ کا ترجمہ تھا۔ ۱۶۲۸ء سے ۱۶۴۱ء تک شائع ہوا۔ اب گویا یہ ناپید ہے دوسرا ترجمہ جارج سیل کے قلم سے لندن میں ۱۷۳۲ء میں شائع ہوا۔ اس کی مقبولیت کی یہی دلیل کافی ہے کہ اس وقت سے اب تک برابر اس کے ایڈیشن پر ایڈیشن نکلتے چلے جا رہے ہیں۔ اس کی اتنی ہر دفعہ انگریزی قائم رہ جانا عجائبات میں سے ہے۔ لیکن سیل کا ترجمہ اس کا غیر مستحق ہے بھی نہیں اول تو اس مترجم کو کلام پاک کے ساتھ اچھی خاصی ہمدردی ہے۔ اس کی عظمت کا وہ دل سے قائل ہے۔ (عجب نہیں کہ در پردہ مسلمان ہو گیا ہو)، (۱)۔

ہمارا ذاتی مطالعہ بتاتا ہے کہ مولانا عبدالمadjدریا آبادی کی (تمام تر عملی گہری اور گیرائی کے باوجود) ان کے اس نقطہ نظر سے اتفاق کرنا شاید مشکل ہے۔ جارج سیل قرآن کو کس نظر سے دیکھتے ہیں۔ اور ترجمہ میں ان کا کامنچہ ہے۔ ہم یہاں مترجم موصوف اور ان کے اس ترجمہ کا تعارف پیش کرتے ہیں۔

آپ ۱۶۷۷ء کے لگ بھگ کینٹ (Kent) میں پیدا ہوئے جو انگلینڈ کے جنوب مشرق کا ایک شہر ہے۔ آپ کے والد کا نام سیموئیل سیل (Samuel Sale) تھا جو لندن کے رہائشی اور اپنے وقت کے مشہور تاجر تھے۔ ۱۷۲۰ء میں آپ نے انرٹیمپل (Innertemple) میں داخلہ لیا اور پھر کنٹربری (Canterbury) کے کنگز سکول (Kings School) سے تعلیم حاصل کی۔ آپ کے

ایک سوانح نگار والٹیر (Voltaire 1778) نے دعویٰ کیا ہے کہ سیل نے عربی زبان اور عرب تہذیب و ثقافت کے مطالعہ و مشاہدہ کے لیے پچیس برس جزیرہ نما عرب میں بسر کیے۔ یہ دعویٰ تاریخی حقائق اور ٹھوس شواہد کی بناء پر مسترد کر دیا گیا ہے۔ اس طرح کہ آپ کی کل عمر تقریباً چالیس سال ہوئی آپ نے اس عرصے میں قانون کی تعلیم بھی حاصل کی قانون کی پریکش بھی کی اور تصنیف کا کام بھی کیا اسی صورت حال میں پچیس برس عربوں کے درمیان عربی کی خاطر ٹھوس موقف دکھائی نہیں دیتا۔ جبکہ آپ کی عربی دانی کے بارے میں کئی محققین نے شبہ بھی ظاہر کیا ہے۔ آگے چل کر ہم اس پر بھی بحث کریں گے کہ سیل کی عربیت کے بارے میں شکوک کیوں ظاہر کیے گئے۔ وہیں ہم اس کا جواب دینے کی کوشش بھی کریں گے۔

کہا جاتا ہے کہ ڈاؤپیچی (Mr. Dadichi 1734) نے سیل کو عربی کے علاوہ اکثر مشرقی زبانوں کا فلسفہ پڑھایا تھا۔ ان زبانوں کے تانے بانے اور پیچیدگیاں سیل نے ڈاؤپیچی سے ہی سیکھی ہیں۔ ڈاؤپیچی شہنشاہ وقت کا مترجم اور الپو (Alepo) کا ایک یونانی عالم تھا۔

دوسری روایت یہ ہے کہ جس سال سیل کنگز سکول سے فارغ ہوئے تو انطا کیہ کے بطریک (Patriarch) نے سوالمن نیگری (سلیمان السعدی) کو دمشق سے لندن بھیجا تاکہ وہاں ایک ایسی سوسائٹی کی بنیاد ڈالی جائے جو وہاں عیسیٰ علوم کی ترویج کرے اس کی بنیاد مذہل ٹیپل (Middle Temple) میں رکھی گئی تھی۔ یہاں سے عہد نامہ جدید کا عربی ایڈیشن شائع ہوا جو شامی عیسائیوں کے لیے مشعل راہ ثابت ہوا۔ قیاس کیا گیا ہے کہ السعدی سیل کے پہلے عربی استاد تھے کیونکہ سیل بھی اس سوسائٹی کے بنیوں میں شمار ہوتے تھے۔ مندرجہ بالا سوسائٹی کے ریکارڈ میں یہ بات موجود ہے کہ ۳۰ اگست ۱۷۲۶ء کو سیل کو ان افراد میں شامل کر لیا گیا جو عہد نامہ جدید کے عربی ایڈیشن کی تصحیح کے لیے مقرر کیے گئے تھے۔ سیل اس سوسائٹی کے سب سے بڑے مددگار تھے اور اس مجلس کے مختار قانونی کے علاوہ کئی معزز عہدوں پر فائز رہے۔ ایڈورڈ ڈینی سن روٹ (E. Danison Ross 1940) نے والٹیر کی مندرجہ بالا کہاوت کو رد کرتے ہوئے کہا اسی قسم کے قصوں نے اکثر سوانحی ادب کو داغدار کیا ہوا ہے۔ آپ فرماتے ہیں کہ والٹیر نے یہ اکشاف کیا ہے کہ سیل نے قانونی پیشہ ترک کر دیا تھا اس

بیان کے رد کے لیے خود سیل کا وہ قول کافی ہے جو اس نے ”قاری سے خطاب“ کے عنوان سے تحریر کیا تھا جس میں سیل کہتے ہیں ”قرآن کو دیر سے شائع کرنے کا ایک سبب یہ تھا کہ یہ فریضہ پیشہ قانون کے تکماد یعنے والے اشغال سے فارغ اوقات میں ہی سرانجام دیا جاسکتا تھا۔

مندرجہ بالا سوسائٹی کا ہفتہوار اجلاس ہوتا تھا۔ یہی کمیٹی فیصلہ کرتی تھی کہ کون سا تحقیقی کام سوسائٹی کے اخراجات پر شائع کیا جائے گا اور اس کام کی قیمت کیا ہوگی۔ کتاب کی فروخت سے جب طباعت کی لაگت پوری ہو جاتی تھی تو اس کی ملکیت مصنف کی طرف منتقل کر دی جاتی تھی۔

جارج سیل اس منصوبہ کو زیادہ کامیاب نہ بنا سکے۔ اس کی ایک وجہ تو یہ ہوئی کہ شہر میں اس قسم کی ایک اور سوسائٹی معرض وجود میں آگئی اور اہل علم کی توجہ اس طرف زیادہ ہو گئی۔ دوسرے ۳۶ء میں جارج سیل سخت بیمار ہو گئے۔ صرف آٹھ دن بیمار رہنے کے بعد ۱۳ نومبر کو وفات پا گئے۔ آپ کی عمر چالیس برس سے کچھ کم تھی اس وقت آپ اپنے گھر سترینڈ (Strand) کے مقام سورے سٹریٹ (Surrey-Street) میں تھے۔

آپ کو سینٹ کیمنٹ دنیز (St. Clement Danes) کے قبرستان میں دفن کیا گیا۔ آپ کا کنبہ بیوی اور پانچ بچوں پر مشتمل تھا آپ کا ایک بیٹا آسکفارڈ کے نیوکارلیج کا تعلیم یافتہ تھا جہاں وہ فیلو بن گیا تھا۔ بعد میں اسے وینچستر کالج (Winchester College) کی فیلوشپ کے لیے بھی منتخب کر لیا گیا تھا۔ جارج سیل کے بارے میں بیان کیا جاتا ہے کہ وہ صحت مندرجہ کاٹھ کا ایک خوب صورت انسان تھا۔ وہ بڑا ماہر مباحثہ اور جدلی ذہن کا مالک تھا۔

یہ قدرت کا عجیب مظہر ہے کہ غربت جو اکثر محققین کی قسمت میں لکھی ہوئی ہے جارج سیل کو اس لعنت کا سامنا نہیں کرنا پڑا۔ مختلف زبانوں پر آپ کا عبور قدرت کا انمول تھنہ تھا جو اس نے کھل کر آپ پر چھاو رکیا تھا۔ آپ کی لائبریری بہت قیمتی تھی اس میں بے شمار نایاب اور خوب صورت مسودات تھے جو فارسی، ترکی اور عربی کے علاوہ کئی دوسری زبانوں پر مشتمل تھے۔ لہذا جارج سیل نے ”قاری سے خطاب“ میں جب یہ کہا ”مجھے پیلک لائبریریوں سے استفادہ کا موقع نہیں ملا میں نے ”ابتدائی خطبہ“ میں جن مسودات کو پیش نظر کھا وہ سب میری ذاتی لائبریری میں موجود ہیں..... تو مجھے کوئی حیرانگی نہیں ہوئی۔

ان مسودات کی (جو اس تفسیر کا آخذ اول ہیں) فہرست جارج سیل کی اجازت سے شائع ہوئی ہے۔ اس کا عنوان ہے ”ایک عمدہ ذخیرہ ترکی، عربی اور فارسی کے نزالے مسودات کا جو عالم مختصرع مرhom جارج سیل کی لائبریری سے جمع کیے گئے، جواب لوٹھ بری (Lothbury) کے رہائشی مسٹر ویلم ہمیرٹن (Mr. William Hammerton) تاجر کی ملکیت ہیں۔ جب تک انہیں بچ نہیں دیا جاتا یا کہیں اور منتقل نہیں کیا جاتا، ہر بده اور جمعہ کو ان کی زیارت کی جا سکتی ہے۔ یہ تمام مسودات یک مشتمل فروخت کئے جائیں گے نہ کہ علیحدہ علیحدہ۔۔۔“

ان مسودات کو فوری طور پر آسکفورد کے ریورنڈ تھامسن ہمت (Rev. Thomas Hunt) نے ریڈ کلف (Radcliffe) لائبریری کے لیے خرید لیا۔ مگر اب یہ مسودات مستقل طور پر بوڈلین (Bodleian) لائبریری میں رکھ دیئے گئے ہیں برٹش میوزیم میں اس فہرست کی ایک نقل موجود ہے۔ یہ فہرست انگریزی اور فرانسیسی بالمقابل دوزبانوں میں ہے ان کی تعداد چھیساں ہے، عربی مسودات کی تعداد کم ہے لیکن ترکی اور فارسی تو ارتخ کے عمدہ مسودات کی تعداد زیادہ ہے۔ جارج سیل کے انگریزی ترجمہ قرآن کے علاوہ ان کا جو مزید علمی کام چھپ چکا ہے۔ اس کا خلاصہ درج ذیل ہے:

— "The General Dictionary" یہ بڑے سائز کی دس جلدیں پر مشتمل ہے۔ اس شخصیم و چھیم کام میں بیلے (Bayle) بھی آپ کا شریک کا رہتا۔ کہا جاتا ہے کہ بیلے کے ذمہ جو کام لگایا گیا تھا، جارج سیل نے اس میں بھی ہاتھ بٹایا۔

جب آفاقی تاریخ لکھنے کا پروگرام بنایا گیا تو جارج سیل ان لوگوں میں شامل تھا جو اس کو پایہ تکمیل تک پہنچانے کے لیے منتخب کیے گئے تھے۔ آپ کے معاونین میں سوینٹن (Swinton) تھا جو مشہور زمانہ ماہر آثار قدیمہ تھا۔ لیکن دماغی غیر حاضری کے لیے بھی شہرت رکھتا تھا۔ شیل ووک (Shelvocke) تھا جو نبیاد لحاظ سے تو بحریہ کا آفیسر تھا مگر وسیع معلومات کا خزانہ اور نہایت زیر ک انسان تھا۔ ایک اور نام کپپ بیل (Campbell) کا تھا جو بہت محنتی کا رکن تھا۔ ایک منفرد شخصیت جارج سالمنزار (George Psalmanazar) کی تھی۔ آرکی بالڈ باور (Archibald Bower) بھی تھا جو بعد میں ناقابل بدنامی کا نشانہ ثابت ہوا۔

اس تاریخ عالم کا جو حصہ سیل نے لکھا وہ تھا ”تعارف“ یہ توین کائنات پر مشتمل تھا۔ اس کا مابعد باب مکمل طور پر یا اس کا اکثر حصہ بھی اسی کے ذمہ تھا۔ یہ طوفان نوح کے بیانیہ واقعات پر مشتمل تھا۔ اپنی ذمہ داری کو پورا کرنے میں جارج سیل نے مکمل واقعیت کا ثبوت دیا۔ اگرچہ آپ کے اسلوب میں شایستگی نہیں ہے لیکن وہ غیر مبہم ضرور ہے۔

فرانسیسی زبان میں ایک ڈکشنری ترتیب دی گئی ہے جس میں ان لوگوں کا تذکرہ ہے جو رجعت پسند نظریات کے داعی تھے۔ اس ڈکشنری میں جارج سیل پر یہ تہمت لگائی گئی ہے کہ تاریخ بیان کرتے وقت اس نے ایسا نظام اپنایا ہے جو روایات اور مقدس کتابوں کے خلاف ہے۔ تخلیق کائنات کے بارے میں اس نے جو معلومات پیش کی ہیں ان سے محدث نظریات کو فروغ دینے کی کوشش ہے۔ آر۔ اے۔ ڈیون پورٹ (R. A. Devenport) فرماتے ہیں۔

”معترض نے اس مضمون کو پڑھا ہی نہیں جس پر تنقید کر رہا ہے۔ جارج سیل کا تعارف اور بعد والا مضمون اس تنقید کی مکمل نفی کرتا ہے۔ یا تو یہ صاحب عاقبت نا اندیش جاہل ہے یا محض افتراء پرداز جو اپنے دل کا بغرض وکینہ ظاہر کر رہا ہے۔“

آپ پر ڈسٹنٹ نقطہ نظر کے حامل تھے۔ آپ پر رجعت پسندی کی تہمت کیوں لگی اس کے لیے اس دور کے برطانوی معاشرے کا پس منظر جانا بڑا ضروری ہے جس کاہکا ساخا کہ پیش خدمت ہے۔ سیل (۱۶۹۷ء تا ۱۷۳۶ء) نے جس دور میں ہوش سنبھالا اس دور میں برطانوی معاشرے کی کوئی اکائی صحت بخش نہ تھی۔ سیاسی انارکی، معاشری بدحالی اور مذہبی تناوے نے معاشرے میں گھر کیا ہوا تھا۔ ان میں بھی مذہبی تناوے اپنی آخری سرحدوں کو چھوڑ رہا تھا۔ معاشرہ اس حد تک کیتھوک اور پر ڈسٹنٹ مذہبی فرقہ بندی میں تقسیم تھا کہ اہل اقتدار بھی اس مذہبی جدیت میں پوری طرح ملوث تھے۔ سکاٹ لینڈ کے لوگ کیتھوک مذہب کے پیروکار تھے جبکہ انگلینڈ اور آئرلینڈ کے لوگ پر ڈسٹنٹ تھے۔ پھر پر ڈسٹنٹ کا ایک ذیلی فرقہ یعقوبیہ زیادہ طاقت و رہا۔ سیل کی پیدائش سے لے کر کچھ عرصہ پہلے جیز دوم (۱۶۸۵ء تا ۱۶۸۸ء) کے دور میں یہ مذہبی تناوے زیادہ بڑھ چکا تھا جیز خود کیتھوک تھا اور اس کی

ترویج کا جنون کی حد تک خواہاں تھا وہ پروٹسٹنٹ کو ناپسند کرتا تھا۔ اگرچہ اس کے دور میں پارلیمنٹ بڑی حد تک اس کی حامی تھی لیکن جب اس نے کیتھولک مذہب کے لیے مراعات کی خواہش کی تو پارلیمنٹ نے اس کا ساتھ نہ دیا۔ اس پر اس نے کیتھولک ازم کی مدد کا ایک دوسرا راستہ پیدا کیا اور کیتھولک پادریوں کی ایک عدالت قائم کی جو (Court of Ecclesiastical Commission) کہلاتی تھی جسے عوام میں کوئی پذیرائی حاصل نہ ہوئی اور جس کا مقصد پروٹسٹنٹ پادریوں اور عوام پر دباوہ قائم کرنا تھا۔ اس کے دور میں پارلیمنٹ اور بادشاہ کے درمیان تعلقات کشیدہ رہے۔ اس کے بعد جب ولیم (۱۶۸۸ء تا ۱۷۰۲ء) بر سر اقتدار آیا تو اس نے برطانوی تاریخ کے دو بڑے اہم کام سرانجام دیئے۔

(i) اس نے پارلیمنٹ کو زیادہ سے زیادہ با اختیار بنایا اور بادشاہ کے بہت سے مالی اختیارات پارلیمنٹ کو سونپ دیئے
(ii) اس نے پروٹسٹنٹ کو مکمل آزادی دے دی لیکن کیتھولک اور یونیٹری恩 (Unitarians) کی آزادی محدود رکھی۔ اس مقصد کی خاطر اس نے ایک ایکٹ "ضباطہ برداشت" (Act of Toleration) نافذ کیا۔

ان اقدامات نے سکاؤں (کیتھولک) اور انگلش (پروٹسٹنٹ) کے درمیان تناؤ اور بڑھا دیا (۲) یہ تناؤ اس قدر بڑھا کہ ولیم دوم کی سربراہی میں پروٹسٹنٹ اور جیمز دوم کی سربراہی میں کیتھولک کے درمیان ۱۶۹۰ء میں آئرلینڈ میں با قاعدہ معزک رأاء ہوئی جس میں شکست کے نتیجے میں جیمز دوم کو ملک بدرہونا پڑا یہ تمنہ بھی صورت حال تھی۔

ملک کی سیاسی صورت حال بھی شرمناک حد تک خراب تھی۔ سیاسی انتقام ملک کا لکھر تھا۔ جس کی سب سے بڑی شہادت وہ طرز عمل ہے جو کرامویل اول (۱۶۴۹ء تا ۱۶۵۸ء) نے اقتدار سنبھالنے کے بعد معزول شاہ چارلس اول کے ساتھ روا رکھا اس کو موت کی سزا دی گئی تھی۔ بات یہیں ختم نہ ہوئی بلکہ جب چارلس اول کے بیٹے چارلس دوم (۱۶۶۰ء تا ۱۶۸۰ء) جب کرامویل اول کے مرنے کے بعد اقتدار سنبھالا تو اس نے پہلا کام یہ کیا کرامویل اول کی قبر کھدو اک راس کی لاش کو پھانسی لگو کر اپنے باپ کا بدله لیا۔

بادشاہ خزانے پر صواب دیدی اختیار رکھتا تھا اور تمام ٹسکسز اسی کے حوالے سے وصول کیے جاتے تھے۔ لیکن ۱۶۸۸ء میں پارلیمنٹ نے ایک قانون میثاق حقوق (Declaration of rights) پاس کیا۔ جس میں بادشاہ پر پابندی لگادی کو وہ ٹیکس وصول نہ کیا کرے گا (۳)۔

ولیم سوم کے دور میں پارلیمنٹ کے اختیارات میں اضافہ کیا گیا تھا۔ جارج اول (۱۷۱۳ء تا ۱۷۲۷ء) کے دور میں پارلیمنٹ کے اختیارات میں بے تحاشا اضافہ کیا گیا۔ جس میں یہ تک طے کیا گیا کہ بادشاہ انگلینڈ، سکاٹ لینڈ اور آئرلینڈ سے باہر جانے کے لیے پارلیمنٹ سے اجازت کا پابند ہو گا۔ جبکہ بادشاہی کا معیار یہ ہو گیا تھا کہ بادشاہ جارج اول سیاسی سوجھ سے قطعی نابلد تھا حتیٰ کہ وہ انگریزی زبان بھی نہ جانتا تھا۔ کامیون کی صدارت اس کاوزیر اعظم سر رابرٹ وال پولز (Sir Robert Walpole) کیا کرتا تھا یہ شخص صاحب بصیرت اور معیشت کا ماہر تھا جس نے ۱۷۴۲ء میں حالات سے دل برداشتہ ہو کر استغفاری دے دیا تھا۔

اس دور میں بادشاہ کے لیے پروٹسٹنٹ مسلک اپنا ضروری قرار دیا گیا اور پارلیمنٹ نے یہ طے کر دیا کہ اگر بادشاہ پروٹسٹنٹ مذہب چھوڑے گا تو وہ معزول تصور ہو گا۔ اگر وہ کیتوک میں شادی کرے گا تو تب بھی تخت سے دست بردار ہونا پڑے گا۔ if a person having succeeded to the english throne turned a papist, he /she was to vacate the throne (4)

یہ اس دور کی سیاسی صورت حال تھی۔

معاشری صورت حال بھی کوئی اچھی نہ تھی۔ یہودی برطانیہ کی اکانومی پر بضہ کے لیے کوشش کیے گئے تھے۔ اگرچہ ۱۶۹۰ء میں شاہ انگلستان کنگ ایڈورڈ اول کے قتل کے الزام میں یہودیوں کو انگلستان سے نکال دیا گیا تھا۔ ۱۶۹۹ء میں کرامویل اولیور نے ان کو دوبارہ داخلے کی اجازت دے دی۔ سترھویں صدی کے آخر میں انہوں نے جعلی کرنی کے ذریعے برطانوی اکانومی کو ہلا کر رکھ دیا تھا۔ ولیم سوم کے زمانے میں اکانومی کا مصنوعی سہارا لے کر انہوں نے حکومت تک رسائی حاصل کی اور بینک آف انگلینڈ قائم کرنے میں کامیاب ہو گئے۔ اور جعلی اور پرانے سکوں کی بجائے انہوں نے نئے سکوں کا اجراء

کر کے ب्रطانوی معاشری حالت پر اپنا قبضہ مزید مضبوط کر لیا۔ جس میں لوگوں کو سودی قرضوں کا اجراء شروع کیا گیا۔ یہ قرضے حکومتی اثر و سونخ بڑھانے کے لیے حکومتی ضمانت پر دینے جاتے تھے (۵)۔

اس تفصیل سے بخوبی اندازہ کیا جاسکتا ہے کہ ملک سیاسی انتقام اور مسلکی تعصباً پورے زور پر تھا۔ یہودیوں نے اپنے آپ کو ملک کی ایک معاشری ضرورت ثابت کر دیا تھا۔ دارالامرا (House of Lord) کی موجودگی سیل کی سوچ اور مزاج میں پوری پوری دخل تھی، پارلیمنٹ کے مزاج کے مطابق موصوف پروٹوٹٹنٹ مکتب فکر کے حامل تھے۔ امر انوازی بھی مزاج کا پورا حصہ تھی۔ چنانچہ آپ نے اس دور کی امراء انوازی کے رجحانات کے مطابق اپنے ترجمہ قرآن کو آنریری لارڈ جان کارٹر (Right Hen. John Cartert) کی طرف منسوب کیا جو غالباً آپ کے علاقے کمپرنسے نواب تھے۔ یہ ۱۸۹۱ء کے ایڈیشن میں ”انتساب“ کے عنوان سے یوں شامل ہے۔

آنریری لارڈ لائست جان کارٹر

سے آزردار اس پریوی کونسل کے نام

مخدومی!

یہ ایک حقیقت ہے کہ برخلاف اس عزت و تو قیر کے جو عموماً ایسی شخصیات کو دی جاتی ہے اور یقیناً وہ اس عزت افزاں کے مستحق بھی ہوتی ہیں جنہوں نے ریاستوں کی بنیاد ڈالی اور قانون کے ایسے ادارے تشکیل دے کر عوام پر احسان کیا جن کی ترقی سے عوام کو خوش حالی نصیب ہوتی اور انہیں احترام سے ہم کنار کیا گیا۔ مگر عربوں کے قانون ساز سے ایک مختلف انداز سے سلوک کیا گیا یہ طریقہ ان لوگوں نے بھی اپنایا جو محمدؐ کے اس دعوے کی تصدیق کرتے ہیں کہ انہیں الہامی مشن کی تکمیل کے لیے بھیجا گیا تھا اور جیسا کہ میرے آقا آپ بخوبی واقف ہیں کہ عیسائی حضرات نے بھی اسی فطرت کا اظہار کیا۔ لہذا میں درج ذیل ترجمہ پیش کر کے اس طریق سے برأت کی اشد ضرورت محسوس کرتا ہوں۔

عربوں کی فتوحات سے بے شمار اقوام پر جو آفات نازل ہوئیں
 ممکن ہے ان کی وجہ سے محمدؐ کے خلاف غیظ و غضب پیدا ہوا ہو۔ مگر اس کا
 اطلاق تو تمام فاتحین پر مساوی انداز میں ہونا چاہیے۔ لیکن افسوس جوانہتائی
 نفرت محمدؐ کے نام پر ڈال دی گئی ہے باقی فاتحین اس سے محفوظ و مامون ہیں۔
 محمدؐ نے مذہب کا ایک نیا نظام دیا جو ابھی تک محمدؐ کی بہت بڑی کامیابی ہے، اور
 نسبت بعد میں آنے والے آپ کے مسیح پیر و کاروں کے پھر اس مذہب کی
 تعمیر کی خاطر مکرود غنا سے کام لیا گیا شاید اس عہد میں اس کی ضرورت بھی تھی
 اسی وجہ سے فرض کر لیا گیا کہ وہ دنیا کا سب سے زیادہ بے لگام رقیب تھا
 (سیل یہاں A most abandoned Villian کے لفظ لایا ہے) اور
 اس کی شہرت وجہ رسائی بن گئی۔ لیکن چونکہ محمدؐ نے اپنی بساط کے مطابق
 العربوں کو ایک بہترین مذہب دیا اللہ اولوں سے زیادہ قابل قبول ہے
 جنہوں نے قدیم عہد بہت پرستی میں قانون سازی کی تھی۔ میں تسلیم کرتا ہوں
 کہ محمدؐ کے مساوی احترام کا حق دار قرار دیا جانا چاہیے اگرچہ وہ موئی اور
 یسوع مسیح کا ہم پلہ نہیں جن کے قوانین فی الواقع آسمان سے اُترے۔ مگر
 مینوس (Minos) (ii) اور نوما (Numa) (i) کے برابر ہے کہ ایک انسان
 ان قوانین و ضوابط کو من جانب اللہ کہہ کر نافذ کرے کے لیے جس کی بنیاد
 ایک سچے خدا اور بُت پرستی کو اکھاڑ جھینکنے پر ہو کو بروئے کارلائے۔ مہذب
 اقوام کے مختلف قوانین اور ان کے اداروں سے آگاہی حاصل کرنا۔
 خصوصاً ان اقوام کے جنہوں نے ہمارے عہد میں نشوونما پائی علم کا سب سے
 زیادہ مفید حصہ ہے۔

میرے آقا! اگرچہ یہ ادارے دنیا میں جہاں کہیں بھی ہوں گے وہ عالم کی
 معزز مجلس میں ایک خاص طرہ امتیاز سے روشن ہیں وہ ایک نرالے انداز سے

لاک ستائش ہیں باوجود داس کے جہاں تک اسلامی قوانین کا تعلق ہے وہ سخت نفرت کے سبب اگرچہ خلا درج رکھتے ہیں اور اس زبان کی غربات کے باعث جس میں قلم بند کیے گئے کو بہت زیادہ نظر انداز کیا گیا ہے۔

ذیل میں چند صفات پیش کرتے ہوئے مجھے خوشی محسوس ہو رہی ہے۔ جو میرے آقا جیسی وسیع علم رکھنے والی شخصیت کے لیے بھی نئی چیز ہوگی۔ جو کچھ میں نے سپر قلم کیا ہے اگر میرے آقا آپ کے لیے ناقابل قبول اور باعث مسرت ثابت ہو تو اس کو منظر عام پر لانے کے لیے جو کوفت میں نے برداشت کی ہے اس پر مجھے ہرگز افسوس نہ ہوگا۔

میرے مخدوم! آپ کے زیر سایہ نہایت خاکسار اور فرماں بردار خادم جارج سیل خط کا یہ فدویانہ انداز اسی دور کی امر انوازی اور سرکاری مذہب (پر ٹسٹنٹ) کی پسندیدگی کا نماز ہے۔

جارج سیل کی عربیت

بعض مہسروں اور دانشوروں نے جارج سیل کی عربی دانی پر شک و شبہ کا اظہار کیا ہے۔ میرے نزدیک اس کی دو وجہات ہیں جو اس کے مشہور زمانہ خطبہ سے متاثر ہیں۔

"ابتدائی خطبہ" میں اسلامی اسماء واماکن کا تلفظ غلط لکھا گیا ہے۔ مثالیں درج ذیل ہیں:

غارِ حرا کو "Mount Hara" لکھا گیا ہے، ص ۳۰۔

رُقْيَةٌ كُو "Rakiah" ص ۳۲۔

عُمَرُ كُو "Amru" ص ۳۹۔

عُرُوهُ بْنُ مسعودُ كُو "Arwe. ebn. Masud" ص ۳۱۔

مُنْدِرُ بْنُ صَادِقِي كُو "Mondar ebn Sawa" ص ۳۲۔

عَيْسَى بْنُ صَحْيَّةِ الْمُرْدَارِ كُو "Al-Mozdar" ص ۵۲۔

مُهَدِّي كُو "Mohdi" ص ۶۲۔

دَاوُدُ الظَّاهِرِي كُو "David Al-Jawari" ص ۱۳۲۔

میں مسلمہ کذاب کے قاتل وحشی کو "Wahsha"، ص ۱۳۹۔

مدعیہ سَبْجَاج کو "Sejaj"، ص ۱۲۰۔

اس کا جواب ایڈورڈ ڈینی سن روٹ نے دیا ہے کہ جارج سیل کے دور تک مغربی مصنفوں مشرقي اسماء واماکن کو قصد انواعات میں لکھتے تھے اس کا استعمال وہ بہت آزادی سے کرتے تھے۔ پھر بھی جارج سیل اپنے اینگلو اندیں معاصرین سے بہت بہتر ہے، اخ۔ (شايد وہ زبان و بیان کی حد بندیوں کی وجہ سے کرتے تھے؟ مثلاً اگر عربی زبان میں نہیں بولا جاتا۔ "T" فرانسیسی زبان میں نہیں بولا جاتا۔ ممکن ہے ایسا ہی ہو یہ میری رائے ہے دیکھئے یونیورسٹی میں "Avicenne" اور ابن رشد کو "Averroë's" میں بدل دیا۔)

ابھی چچاں برس پہلے تک محمد کو "Mahomet, Muhammad" یا "Mohammed" کھاجاتا تھا۔ مطلب کو "Motaleb, Muttalib" یا "Motalib" کھاجاتا تھا۔ قرآن کو "Caliph, Khalifa" یا "Al-Koran, Alqoran" کھاجاتا تھا اور خلیفہ کو "Khalif" کھاجاتا تھا۔ جدید سائنسی طریقہ گذشتہ نصف صدی کی پیداوار ہے۔ اس اعتراض سے تو جارج سیل بری الذمہ قرار پا گئے۔ لہذا ان غلط اسماء واماکن پر ان کی طرف سے معذرت پیش کی جاسکتی ہے۔

v مگر ایک دوسری وجہ بھی ہے جو میرے ذہن میں گھکلتی ہے اور مجھے ابھی تک باوجود اس کے کہ مجھے ان کی عربی دانی پر کوئی شک نہیں اطمینان قلب نہیں ہوسکا۔

جارج سیل نے ابتدائی خطبہ میں بعض اسلامی اصطلاحوں کا جو انگریزی ترجمہ کیا ہے وہ شامد ان اصطلاحات کی حقیقی نمائندگی نہیں کر سکتا۔ چند مثالیں درج ذیل ہیں:

(i) قیامت سے پہلے تین نقوں کا ترجمہ اس طرح کرتے ہیں:

۱۔ نفحة الفزع "blast of Consternation"

۲۔ نفحة الصعق "Blast of Examination"

۳۔ نفحة القيام "Blast of Resurrection"

یہاں دوسرے نئے کا ترجمہ محل نظر ہے۔ ص ۶۲-۶۵۔

(ii) مجسیوں کے خدا یزد اس جواہر ہائی کا خالق ہے اس کو "The

Author of Good" ترجمہ کرتے ہیں، ص ۱۲۶۔ (خالق کے لیے

"کا لفظ و لیم میور بھی استعمال کرتے ہیں)۔

(iii) معتزلہ کا یہ عقیدہ کہ انسان اپنے عمل کا خود خالق "Master of

Action" ترجمہ کرتے ہیں، ص ۱۲۷۔

(iv) گناہ کبیرہ کا "Grievous Sin" کرتے ہیں، ص ۱۳۵۔

(v) لیلۃ القدر "Night of Power" کرتے ہیں، ص ۵۰۔

(vi) مسلمان حالت سجدہ میں جو تسلیح کرتے ہیں اسے

"Ejaculation" ترجمہ کرتے ہیں، ص ۸۲۔

ابتدائی خطبہ کے باب نمبر ۵ کا عنوان ہے:

"Of the doctrines and positive precepts of the Quran, which

relate to Faith and religious duties" بظاہر اور متبادل ترجمہ محسوس ہوتا ہے کہ قرآن

کے عقائد اور اعمال میں جو ثابت یا اچھے پہلو ہیں ان کا تذکرہ۔ لیکن جب اس تقریر کا مطالعہ کیا جاتا

ہے تو پتہ چلتا ہے اس "Positive" سے مراد اور امر ہیں۔ یعنی جن عقائد اور اعمال کو ہر حال میں

بجالانا ہے۔ جیسے توحید یا نماز (ص ۵۲)۔

اس طرح باب نمبر ۵ کا عنوان ہے:

پہلی نظر میں اس کا یہ معنی ذہن میں آتا ہے کہ خدا نخواستہ قرآن میں کچھ منقی یا ناپسندیدہ

نظریات ہیں۔ لیکن تقریر کا مطالعہ کرنے سے پتہ چلتا ہے کہ "Negative" سے مراد نواہی یا

منہیات ہیں۔ ایسے اعمال جن کا ترک کرنا مسلمانوں پر فرض ہے۔ یعنی ان پر کسی حال میں بھی عمل

نہیں کرنا۔ جیسے شراب خوری یا جواء وغیرہ (ص ۹۵)۔

یاد رہے یہ مثالیں میں نے آپ کو "ابتدائی خطبہ" سے دی ہیں جو کہ بیانیہ اسلوب میں لکھا

گیا ہے۔ آپ کے ترجمہ قرآن اور ان کے حواشی کو میں نے ہاتھ نہیں لگایا پچھی بات تو یہ ہے وہاں تک جانے میں میرے پر جلتے ہیں۔

ترجمہ قرآن

جارج سیل کے ترجمہ قرآن کا پورا نام ہے

"The Koran: Commonly called The Al-Koran of Mohammad"

نومبر ۳۷ء میں جب یہ پہلی بار شائع ہوا تو اس وقت انگریزی زبان میں کوئی ترجمہ اس کا مدقابلہ نہ تھا۔ انگریزی زبان کا یہ پہلا مکمل ترجمہ قرآن ہونے کا حق دار ہے البتہ اس میں متن عربی نہیں دیا گیا اور نہ ہی آیات کو شمار کیا گیا ہے۔ یہ ایک مسلسل اور مربوط ترجمہ ہے۔ خاص کر ترجمے سے پہلے "ابتدائی خطبہ" تو ایک شاہ کار کا درجہ رکھتا ہے۔ اس خطبہ کی اہمیت وعظت اس وقت ظاہر ہوتی ہے جب ہم کو یہ معلوم ہوتا ہے کہ اس ترجمہ کو ہاتھوں ہاتھ لیا گیا اوس کے تین کے قریب ایڈیشن شائع ہوئے اور دوسری یورپی زبانوں پر مشتمل ہیں۔ اے۔ آر۔ قدوائی صاحب کا دعویٰ ہے کہ ۱۹۷۵ء تک اس ترجمہ قرآن کے ایک سو تینیں انگریزی ایڈیشن شائع ہو چکے ہیں۔ ہم ان کا خلاصہ ذیل میں پیش کرتے ہیں:

(i) نومبر ۳۷ء میں پہلی بار شائع ہوا۔

(ii) ۶۳ء میں درمیانے سائز کی مجلد (X6 1/2) میں شائع ہوا۔

(iii) ۱۸۲۵ء میں اس کو دوبارہ شائع کیا گیا۔ اس کے ساتھ رچڑ
الفرید ڈیون پورٹ کا لکھا ہوا تعارف اور جارج سیل کا مختصر سوانحی خاکہ بھی
منسلک تھا۔

(iv) ۱۸۷۷ء میں فریڈرک وارن اینڈ کمپنی نے ایک ایڈیشن شائع
کیا۔ اس کے ساتھ سر ایڈورڈین روٹ تعارف بھی شائع ہوا (i)۔

(v) ۱۸۹۱ء میں فریڈرک وارن اینڈ کمپنی (لندن/نیویارک) نے ہی
اسے شائع کیا۔ اس میں مشہور فرانسیسی مستشرق سواری (Savary 1755)

کے مفید نوٹس کا اضافہ کیا گیا۔ اسی ایڈیشن میں اس انتساب کا اضافہ کیا گیا جو لارڈ رائٹ جان کارٹن ریٹ کے نام تھا اور اس ترجمہ قرآن کا ایک اشتہار بھی اسی کے ساتھ شائع ہوا اس انتساب اور اشتہار کا ترجمہ ہمارے اس انقاومی مقابے کا حصہ ہے۔

جارج سیل کے ترجمہ قرآن کا اشتہار

(یہ اشتہار ۱۸۹۱ء کے ایڈیشن میں موجود ہے)

”امید کی جاتی ہے کہ سیل کے ترجمہ قرآن کا موجودہ ایڈیشن بقیہ تمام ایڈیشنوں کے مقابلے میں کچھ زیادہ علمی معلومات کا حامل پایا جائے گا۔ اس میں سواری (Savary) کے فرانسیسی ترجمہ قرآن سے بے شمار مفید تشریحات اور سینکڑوں مختلف علمی تحریروں سے اضافہ کیا گیا ہے۔ ان مختلف تحریروں کے بڑے حصہ کا مفہوم اس ترجمہ سے مختلف ہے جو اس انگریزی مترجم نے مراد لیا ہے جب کہ باقی حصہ اگرچہ سیل کے نظریہ متن سے متفق ہے مگر زیادہ شاعرانہ انداز میں پیش کیا گیا ہے۔

اس بات کا بہت خیال کیا گیا ہے کہ مبادا طباعت کی اغلاظ سے تحقیق بدناہ ہو جائے۔ خصوصاً اس قسم کے تحقیقی کام میں تو یہ سب سے زیادہ قابل اعتراض ہیں۔ یہی چیز کسی کتاب کے مطالعہ کو غیر محفوظ بنادیتی ہے۔

سیل کی زندگی کا خاکہ بھی شروع میں لگا دیا گیا ہے۔ جو اگرچہ مختصر ہے لیکن ایسے بے شمار خصائص پر مشتمل ہے جو ابھی تک کسی سوانح نگار نے بیان نہیں کیے۔ یہ سوانحی خاکہ سیل کی اس قوت حافظہ کا دفاع کرتا ہے جس پر متعصب اور جاہل لوگوں نے جانب داری برتنے ہوئے مناسب معلوم ہوتا ہے کہ جارج سیل کے ترجمہ قرآن کے بارے میں خود انہی کے خیالات کو پیش کیا جائے۔ جن کا خلاصہ کچھ یوں ہے۔ فرماتے ہیں: ”اب تک قرآن کے بے شمار تراجم شائع ہو چکے ہیں۔ مگر سب قرآن کی حقیقی روح کو پیش کرنے سے قادر ہیں سوائے لاطینی زبان کے ترجمہ کے۔ لہذا ایک جدید

ترجمہ قرآن کم از کم انگریز قاری کے لیے بہت ضروری ہو گیا تھا۔ جس لاطینی ترجمہ قرآن کی طرف جارج سیل نے اشارہ کیا ہے وہ فادر لیوس مراسی (Fathr Lewis Marracci 1612) کا ہے۔

جارج سیل نے مراسی کے ترجمہ سے بہت استفادہ کیا ہے۔ خود جارج سیل کہتے ہیں ”عمومی نظر ڈالی جائے تو مراسی کا ترجمہ بالکل صحیح ہے۔ مگر اس میں عربی محاورات کا ترجمہ اس قدر لغوی انداز میں کیا ہے کہ ان کی تفہیم بہت مشکل ہو جاتی ہے جو لوگ علوم اسلامیہ میں مہارت نہیں رکھتے ان کے لیے بہر حال مراسی کی تشریحات بہت اہمیت رکھتی ہیں۔“

باد جو دا پنی کوتا ہیوں کے یہ کام قابل قدر ہے۔ ”اگر میں اپنے آپ کو مراسی کا ممنون احسان نہ کہوں تو یہ بہت بڑی زیادتی ہو گی یہ لاطینی زبان میں ہے لہذا جو لوگ لاطینی سے ناواقف ہیں ان کے لیے اس میں کوئی فائدہ نہیں۔“ چونکہ جارج سیل لاطینی زبان سے واقف تھے لہذا انہوں نے اس سے بھرپور فائدہ اٹھایا۔ مراسی نے ترجمہ کرتے وقت قرآن کا مکمل متن شائع کیا ہے۔ اس نے ترجمہ و تشریحات بیان کرنے میں اکثر عرب مصنفوں کو مدد نظر رکھا۔ یہ بہت عالمانہ کام تھا۔ جتنی تعریف و توصیف کا یہ مستحق تھا اتنی پذیرائی انسنیں ملی۔

مراسی کی رسائلی لاترداد مسودات تک تھی جو اٹلی کی لا بجریوں میں موجود تھے۔ اس نے عربی کہاں سے سیکھی اس کا ابھی تک کسی کو علم نہیں۔ مراسی پوپ انوینٹ گیارہ (Pope Innocent XI) کا مرید تھا۔ اس کا ترجمہ ۱۶۸۹ء میں پاؤدوا (Padua) سے شائع ہوا تھا۔ اس نے اس کا انتساب روم کے مقدس بادشاہ یوپولڈ اول (I. Holy Roman Emperor Leo Pold) کے نام کیا۔ مراسی نے ترجمہ قرآن کی طرح ایک فولیوجلد بھی شائع کی اس کا نام (Prodromus) تھا۔ اس جلد میں محمد صلی اللہ علیہ وسلم اور اسلام کے بارے میں وہ مواد بیجا کر دیا گیا تھا جو مراسی کے دور میں جانا پہچانا تھا۔ جارج سیل اس کتاب کے بارے میں کہتے ہیں کہ اس میں اسلام اور محمدؐ کے بارے میں جو اعترافات ہیں غیر تسلی بخش اور لغو ہیں۔ سیل کا ترجمہ قرآن اور اس کی تشریحات ان طلبہ کے لیے غنیمت ہے جو عربی سیکھنے جیسے دقت طلب مطالعہ سے بے نیاز رہنا چاہتے ہیں۔

بعض محققین نے ڈیوریئر (Duryer 1672) کے ترجمہ قرآن کو انگریزی زبان کا پہلا

ترجمہ کہا ہے وہ اس قدر فاسد اور قبل نفرت ہے کہ جارج سیل نے اس کو لاٹ تو جہ نہیں سمجھا۔ لکھتے ہیں: ”جب میں نے ترجمہ قرآن کا بیڑہ اٹھایا تو یہ عہد کیا تھا کہ عدل اور غیر جانب داری سے کام لوں گا جہاں تک میرا علم کام کرتا ہے حتی الوع حقيقی ترجمہ پیش کرنے کی سعی کی ہے ترجمہ نہایت مختاط انداز میں اصل متن کے قریب قریب ہے۔ بعض مقامات پر پتہ نہیں کن اسباب کی بناء پر عربی زبان انگریزی جیسی عمدہ اور شاستہ زبان کے سامنے کم ادبی دکھائی دیتی ہے لیکن ایسا اکثر نہیں ہوتا۔ مجھے فخر ہے کہ ترجمہ میں جوا سلوب میں نے اختیار کیا ہے وہ اصلی لفظ کا مستند خیال پیش کرتا ہے اور ایک ہر دل عزیز ترجمہ پیش کرنے کی کوشش کی ہے۔ لیکن یہ بھی یاد رکھنا چاہیے کہ ہم اتنی عظیم الشان کتاب کے متن کو اتنی سہولت اور لطف سے نہیں پڑھ سکتے جیسے کسی جدید کتاب کو پڑھتے ہیں اس کے ساتھ اپنے منج کے بارے میں کہتے ہیں۔

”جو میرے نوٹس ہیں وہ متن کے بارے میں میرے نقطہ نظر کا اختصار ہیں۔

خصوصاً مشکل اور بہم آیات کے بارے میں میرا نقطہ نظر مستند ترین مفسرین سے اخذ شدہ ہے۔ عموماً میں نے الفاظ بھی انہی کے لیے ہیں۔ اگر ان کے انکار و نظریات قبل تقدیم ہیں تو میں ان کا ذمہ دار نہیں ہوں۔ میرا دائرہ کاریہ ہے کہ نہایت ایمانداری کے ساتھ ان کی تشریحات کو پیش کر دوں۔ اور اپنی طرف سے ذرہ بھر بھی اضافہ نہ کروں یہ نوٹس ان یورپی مصنفوں سے لیے ہیں جن کی کتب تک رسائی آسان تھی اگر کہیں ایسا موقعہ آیا کہ ترجمہ کے دوران کوئی اچھوتا خیال آتا تو میں نے اسے بھی ضرور پیش کیا ہے۔ جو چیزیں میں اپنے نوٹس میں پیش نہیں کر سکا قاری ان کو میرے ”ابتدائی خطبہ“ میں تلاش کر سکتا ہے۔

جارج سیل مزید کہتے ہیں: میں نے اپنے ”ابتدائی خطبہ“ اور تفسیری نوٹس میں اہل مغرب میں سے ڈاکٹر پوکاک (Specimen Historioe Arabum) کی تاریخ عرب (Pocock 1740) سے بہت فائدہ اٹھایا جو اس موضوع پر مکمل اور قبل قدر تحقیق ہے۔ آخر میں تفسیر

بیضاوی اور نجیل برباس کو بھی اپنے بنیادی آخذ میں شمار کرتے ہیں۔

ہم نے گذشتہ اور اس میں جارج سیل کے ذاتی مسودات کی تفصیل دی ہے۔ یہ ایک عجیب بات ہے جارج سیل نے جن تفاسیر اور مسودات کا ترجمہ کرتے وقت حوالہ دیا ہے وہ اس کے ذاتی مسودات میں شامل نہیں ہیں۔ سو اسے تفسیر بیضاوی کے وہ بھی انہیں کسی دوست نے مہیا کی تھی اکثر حوالے دوسرے درجہ کے ہیں۔

اے۔ آرقدوائی کے مطابق جارج سیل کے ترجمہ میں کئی جگہ تحریف و معنی کو مسخ کرنا پایا جاتا ہے۔

کئی جگہ آیات کا ترجمہ چھوڑ دیا گیا ہے ﴿بِسْمِ اللَّهِ الرَّحْمَنِ الرَّحِيمِ﴾ کا ترجمہ صرف (The Most Merciful God) کرتے ہیں۔ سورہ البقرہ کی آیت نمبر ۲۱ ﴿يَا أَيُّهَا النَّاس﴾ کا ترجمہ (O' people of Mecca) کرتے ہیں سورہ آل عمران کی آیت ۹۸ کا یہ حصہ ترجمہ سے چھوڑ دیا ﴿وَاللَّهُ شَهِيدٌ عَلَىٰ مَا تَعْمَلُونَ﴾۔

جہاں تک معنی کو مسخ کرنے کا تعلق ہے میں اس بارے میں کوئی رائے دینے کا حق رکھتا ہوں جس پر بات پھر کبھی کی جائے گی (اس لیے کہ اس وقت موضوع سیل کا مقدمہ قرآن ہے)۔ البتہ میں جستہ جستہ جارج سیل کے ترجمہ قرآن کو پڑھ کر یہ کہوں گا کہ باوجود اس کی کوتا ہیوں کے بعد کے انگریزی مترجمین نے جارج سیل کی خوشہ چینی کی ہے۔ چاہے وہ محمد مارماڈیوک پکتھال ہوں، عبداللہ یوسف علی ہوں، اے۔ جے۔ آربری ہوں اور چاہے محمد اسد ہوں۔

اس وقت ہم اس کے مشہور زمانہ ”ابتدائی خطبہ“ پر اپنا نقطہ نظر بیان کرتے ہیں۔

جارج سیل سب سے پہلے قاری کے لیے (To the Reader) چھ صفحات کے خطاب میں اظہار خیال کرتے ہیں یہاں قاری سے مراد عیسائی یا انگریزی قاری ہے۔ فرماتے ہیں: ”میں یہاں ان اسباب کا کھونج نہیں لگاؤں گا کہ شریعت محمد یہ ﷺ کو دنیا میں بے مثال قبولیت کیسے ہوئی؟ (کیونکہ وہ لوگ دھوکے میں ہیں جو یہ خیال کرتے ہیں کہ شریعت محمد یہ ٹلوار کے بل بوتے پر پھیلی) آخر وہ کیا اسباب تھے کہ اس شریعت کو ان قوموں نے بھی گلے گایا جنہوں نے محمدی فوج کو دیکھا تک نہیں بلکہ اس شریعت کو تو ان قوموں نے بھی سر آنکھوں پر بٹھایا جنہوں نے خود عربوں کو اپنی

طااقت سے مغلوب کیا اور عربوں کے اقتدار کو ختم کر کے خود خلفاء بن گئے۔ ایسا محسوس ہوتا ہے کہ مذہب اسلام کے بارے میں اس بے ہودہ تصور (یعنی اسلام تواریخ سے پھیلا) سے بڑھ کر کوئی اور چیز ہے جس نے اس مذہب کو حیران کن عروج عطا کیا۔۔۔

جارج سیل تسلیم کرتے ہیں کہ مغرب کے داش و روں اور علماء نے اسلام کو صحیح انداز میں سمجھا ہی نہیں یا انہوں نے قصدًا اسلام اور محمد ﷺ کی غلط تصویر پیش کی۔ پھر فرماتے ہیں: ”اگر مسلمانوں کو عیسائی بنانا ہے تو ہمیں ان چار اصولوں کو اپنانا ہوگا جو بشپ کد ر (Kidder) ت: ۷۰۳ء) نے یہودیوں کو عیسائی بنانے کے لیے مرتب کیے تھے:

- ۱۔ مسلمان کو زبردستی عیسائی بنانے سے پر ہیز کیا جائے۔
- ۲۔ ایسے عقائد کی تبلیغ سے پر ہیز کیا جائے جو عقل سیم کے خلاف ہوں۔
- ۳۔ دوران بحث کمزور دلائل سے دامن چھایا جائے۔
- ۴۔ عیسائی عقیدہ پر ہروہ مضمون تحریر کیا جائے جس سے مسلمانوں کے دل جیتے جاسکیں۔ آگے

فرماتے ہیں:

”میں محمدؐ اور قرآن کے بارے میں تہذیب سے گرے ہوئے القاب استعمال نہیں کروں گا اور نہ ہی اُن رسوا کن بیانات کا سہارا لوں گا جو مغرب کے بے شمار اہل علم کا مضبوط ہتھیار رہا ہے۔ بلکہ میں انسانی شانتگی کو بروئے کار لا کر جو چیزیں قابل تعریف ہوں گی ان کی تصدیق کروں گا۔۔۔“

لیکن افسوس چند سطور کے بعد اپنی ”انسانی شانتگی ک“ اظہار پوں کرتے ہیں:

" I think so reasonable that I have not in speaking of Mohammad or his koran, allowed myself to use those opprobrious appellations and ummannery expressions which see to be strongest arguments of severaly who have written against them..... for how criminal so ever Muhammad may have been imposing a false religin on mankind."

ہم نہیں سمجھتے کہ ایسا قلم کا جس کا قلم مذکورہ الفاظ اگلتا ہوا س کے بارے میں یہ سوچا جا سکتا ہے کہ

وہ اسلام، محمد اور قرآن کے بارے میں ثابت سوچ رکھتا ہوگا۔ یہیں سے جارج سیل کے خبث باطن کا انداز لگایا جاسکتا ہے۔

ابتدائی خطبہ (The Preliminary Discourse):

میرے پیش نظر جو نہ ہے اس کے پہلے ورقہ کے بالائی کونے میں باہمیں طرف یہ لکھا ہے:

Sir John Lubbock's Hundred Books.

ناشر کا نام: George Routledge and sons Limited London and Newyark ہے اس پر کوئی سن درج نہیں ہے۔

یہ خطبہ ۱۸۷۵ صفحات پر پھیلا ہوا ہے۔ یہ پہلا خطبہ ہے جس میں یورپ کے سامنے اسلام کے بارے میں مناسب حوالہ جات کی بنیاد پر اپنے پسندیدہ نظریات کو خوب صورت ادبی انداز میں پیش کرنے کی کوشش کی گئی ہے۔ جارج سیل کے دور میں اسلامی علوم پر محققانہ تحریریں نہ ہونے کے برابر تھیں۔ آپ سے قبل مستشرق مراسی (ت: ۱۶۱۲ء) (Marceci) کی تحریروں کا پتہ چلتا ہے۔ خود جارج سیل نے ان کو بے محل اور لغو کہا ہے۔ اس کے بعد ڈاکٹر پوک (Dr. Pocock) کا نام ملتا ہے۔ جارج سیل نے اس سے بھی استفادہ کیا اور ”قاری سے خطاب“ میں ڈاکٹر پوک کا شکریہ بھی ادا کیا ہے ابتدائی خطبہ، کسی یورپی زبان میں ایک بہترین خطبہ اور یورپ کے لیے ایک نعمت تھا۔ میرے نزدیک یہ خطبہ اپنی جزالت بیان اور سحرانگیزی کی بناء پر ایک شاہکار کا درج رکھتا ہے جوں جوں ہم اس قابل اعتماد خطبہ کو پڑھتے جاتے ہیں۔ جس میں عربوں کے عجیب و غریب عقائد، رسوم، تہوار، روایات اور ادارے بیان کیے گئے ہیں۔ تو پتہ چلتا ہے کہ جدید محققین نے قدیم عربوں کے بارے میں جو کچھ بیان کیا ہے وہ جارج سیل کی تحریروں کو ہی صیقل و مہذب کر کے بیان کیا گیا۔

ذاتی طور پر اس خطبہ کو پڑھ کر میں اپنے ناقص مطالعہ کے مطابق اس نتیجہ پر پہنچا ہوں کہ مغرب میں جارج سیل کے مہذب متعصبانہ رویے کا مظہر مستشرق اگر کوئی ہے تو وہ ولیم میور (۱۸۱۶ء-۱۹۰۵ء) ہے وہ بھی قرآن پاک کو الہامی کتاب نہیں مانتا بلکہ اسے جارج سیل کے نظریہ کے مطابق محمدؐ کی وضع کردہ کتاب کہتا ہے۔ دونوں اپنے عیسوی تعصباً کو نہایت عالمانہ انداز میں ظاہر کرتے ہیں۔ اور دونوں کی تحریروں سے یسوع تعالیٰ پتّی ہے۔ دونوں اس حقیقت کا اقرار کرتے ہیں کہ یورپ کے سامنے اسلام اور محمدؐ کی غلط تصویر پیش کی گئی ہے۔ یہاں اس حقیقت کو بھی مدنظر رکھنا چاہیے کہ ”ابتداً خطبہ“ کے منظر عام پر آنے کے بعد جارج سیل کے ساتھ بھی وہی ہوا جو دنیا کے ہر عظیم انسان کے ساتھ ہوتا ہے۔ عیساییوں نے آپ پر افتراء پردازی اور دروغ بیانی کا الزام لگایا کہ جارج سیل عیسائی مذہب کو اسی درجہ پر رکھنا چاہتا ہے۔ جس پر مسلمان رکھتے ہیں اور بعض نے اتنی فیاضی اور سخاوت کا مظاہرہ کیا کہ آپ کو مسلمانوں کا چھپا ہوا داعی قرار دے دیا۔ حالانکہ ”قاری سے خطاب“ میں وہ مسلمانوں کو دائرہ عیسائیت میں لانے کے لیے چار اصول تحریر کرتا ہے۔ جارج سیل ان لوگوں میں سے تھے جو یہ نظریہ رکھتے تھے کہ نتیجہ ذرائع کے حسن و فتح کو طے کرتا ہے نہ کہ ان لوگوں میں سے جو انسانیت کے بہترین مفاد کی خاطر شد، طعن و تشنج اور حقائق سے انحراف کو ضروری سمجھتے ہیں۔ اپنے دشمن کو گرانا مقصود ہو تو کوئی بھی حرਬ استعمال کیا جاسکتا ہے۔ چنانچہ با وجود آپ پر فتویٰ بازی کے آپ کا ”ابتداً خطبہ“ ابھی تک اپنا ثانی نہیں رکھتا۔ اس کا حسن بیان قاری کو اپنی گرفت میں لے لیتا ہے۔ سیرت کے طلبہ کے لیے یہ ایک حوالے کی چیز ہے۔

پہلا باب

جارج سیل نے اپنے اس عظیم الشان خطبہ کو آٹھ ابواب (Sections) پر تقسیم کیا ہے۔

پہلے باب میں محمدؐ سے پہلے عربوں کی تاریخ، مذہب، علوم اور ان کے رسوم و رواج بیان کیے ہیں۔ یہ کچھیں صفحات پر مشتمل ہے۔ یہ باب مختصر اور جامع ہے اور جارج سیل نے اپنی علمی بالغ نظری کا ثبوت دیا ہے۔ ایسا محسوس ہوتا ہے وہ لغت عربیہ کا ایک جدید عالم ہے۔ ص ۹ پر فرماتے ہیں: ”وہ محمدؐ کے حالات زندگی پر کوئی تفصیلی مقالہ سپر دلّم کرنے کا ارادہ نہیں رکھتے۔ بلکہ محمدؐ کے فلسفہ کو سمجھنے کے لیے

ایک طریقہ نظر ان کے ماقبل حالات پر ڈالنا ضروری ہے۔“

میرے نزدیک زیادہ مناسب تھا اگر جارج سیل محمد ﷺ کا مختصر سوانحی خاکہ پیش کر دیتے۔ کیونکہ کسی شخصیت کا فلسفہ کما حقہ، اسی وقت سمجھ آئے گا جب اس کی ذاتی زندگی کا بھی جائزہ لیا جائے۔

جائز کے ماضی کا ذکر کرنے کے ساتھ ساتھ جارج سیل موجودہ حالات کا تذکرہ کر کے تقابلی جائزہ بھی پیش کرتے ہیں۔ یہ جائزہ ایسی منظر زگاری میں پیش کرتے ہیں کہ گویا آپ نے ان کا بذات خود مشاہدہ کیا ہے۔ غالباً یہی وہ سحر زگاری کی ایک مثال پیش خدمت ہے:

”لکھی سرز مین اتنی اور سپاٹ ہے کہ یہاں کوئی پھل پیدا نہیں ہوتا۔ سوائے ان پھلوں کے جو صحراءں میں خود رہ ہوتے ہیں۔ اب یہاں کے بادشاہ شریف نے مقام مرلع اپنے محل میں باغات لگوائے ہیں۔ یہ محل شہر سے مغرب کی جانب تین میل فاصلہ پر ہے۔ عموماً شریف کہ میں رہائش رکھتا ہے،“ (ص، ۳)۔

بعض مقامات پر جارج سیل اپنی وسیع تاریخی معلومات کا ثبوت فراہم کرتے ہیں مثلاً ص ۵

پر فرماتے ہیں:

”لقمان حکیم داؤد کے دور میں تھا۔ قوم عاد پر تحطیکی شکل میں جو عذاب ہود کے دور میں نازل ہوا تھا اس سے محفوظ رہنے کے لیے وہ اپنے ساتھیوں کے ہمراہ مکہ آٹھہ را تھا۔ یہی بچے ہوئے لوگ بعد میں ”عاد“ کہلانے اور پھر بعد میں بندر بنادیئے گئے تھے۔“

ایک جگہ فرماتے ہیں کہ:

”ہندوستان میں بھی سو ماہ کے مقام پر ایک بُت تھا جس کا نام ”لات“ یا ”اللات“ تھا،“ (ص ۱۵)۔

عربوں کی مذہبی حالت میں بت پرستی کو بہت شرح و سط سے بیان کیا ہے۔ عربوں کی انتقامی سر شست کی سائنسی توضیح کرتے ہوئے فرماتے ہیں:

”ماہرین طبیعت بیان کرتے ہیں کہ ایسا اونٹ کا گوشت کھانے کی وجہ سے تھا،“ (ص ۲۲)۔

فرماتے ہیں:

”عربوں نے اپنے ستاروں اور سیاروں کے نام یونانیوں سے حاصل کیے تھے،“ (ص ۲۵)۔

عربوں کے قبل از اسلام حالات بیان کرنے میں سابقہ مغربی موئخین کی جہالت پر سخت تنقید کرتے ہیں۔ ص ۱۸ پر عیسائیوں کی حالت بڑی تفصیل سے بیان کی ہے۔ ص ۳۳ پر فرماتے ہیں قبل از اسلام عربوں کی حالت اس وقت کے ہندوستان سے ملتی جاتی تھی۔

یہاں یہ بات ابھی سے واضح کر دینی چاہیے کہ پورے خطبہ میں حواشی کے نمبر آگے پیچھے ہو گئے ہیں۔ اکثر کتاب میں لاطینی، فرانسیسی، ترکی ساختی کہ ہسپانوی زبان میں ہیں جن کے حوالے دیئے گئے ہیں۔ اکثر مستشرقین اسلام کی دینی اصطلاحات کے لیے ذمیں لفظ استعمال کرتے ہیں اور جارج سیل بھی ان سے مستثنی نہیں ہیں۔ مثلاً آپ قرآن پاک کے لیے (So Manifesta Forgery) کی ترکیب لاتے ہیں۔ اس کا ایک معنی ہے ”عظیم الشان تحقیق“، لیکن اس کا معنی جعل سازی بھی ہے (دیکھو قواری سے خطاب، ص ۱) ”ابتدائی خطبہ“ کے پہلے باب ص ۲ پر بحیرت کے لیے (Retreat) کا لفظ استعمال کرتے ہیں دوسرے مستشرقین عموماً (Flight) کا لفظ استعمال کرتے ہیں۔ حالانکہ بحیرت کے لیے جو مناسب انگریزی لفظ ہو سکتا ہے وہ (Migration) ہے۔

ص ۲۹ پر شائد جارج سیل کو مغالطہ ہو گیا ہے فرماتے ہیں:

”عرب نہ صرف گنجان قوم تھے بلکہ وہ یونانیوں اور ایرانیوں کی نعمتوں اور نزاکتوں سے نآشنا تھے۔ وہ ہر قسم کی سختی برداشت کرنے والے تھے۔ نہایت کفایت شعاراتی سے زندگی بسر کرتے تھے۔ گوشت کا استعمال کم کرتے تھے۔ شراب نہیں پیتے تھے۔ وہ فرش پر بیٹھنا پسند کرتے تھے۔“

مجھے نہیں معلوم جارج سیل نے کس شہادت کی بناء پر یہ لکھ دیا ہے۔

دوسرا باب

اس باب کا عنوان ہے ”بعثت محمدی کے وقت عیسائیت۔ خاص کر مشرقی عیسائی فرقے اور یہودیت کی حالت اور وہ طریق ہائے کار جن کو اپنا کر محمدؐ نے اپنامہ ہب مضبوط کیا اور اس سلسلہ میں وہ کون سے حالات تھے جو اتفاقاً پیدا ہو گئے تھے۔“

یہاں یہ نکتہ قابل غور ہے کہ اکثر مستشرقین نے یہ علمی بحث کی ہے محمدؐ کے عہد میں کچھ حالات ہی اس قسم کے پیدا ہو گئے تھے جنہوں نے محمدؐ کے لیے زمین ہموار کر دی تھی اور انہیں اُبھرنے کا موقع فراہم ہو گیا تھا۔ جارج سیل کا بھی یہی نظریہ ہے۔ یہ باب سیرت پاک سے متعلق ہے جو فتح مکہ سے لے کر آپ ﷺ کی وفات تک ہے۔

سب سے پہلے جارج سیل عیسائیوں پر کڑی تقید کرتے ہیں کہ وہ بے عمل ہو چکے تھے۔ کتاب مقدس کی تعلیمات کو انہوں نے پس پشت ڈال دیا تھا۔ وہ بے شمار فرقوں میں بٹے ہوئے تھے۔ اور محمدؐ نے اس کا یہ فائدہ اٹھایا کہ کئی عیسیوی عقائد کو اپنے مذہب میں شامل کر دیا:

"Several of whose nations Mohammad incorporated with his religion as may so absorbed sercafter".(29)

یہودیوں کے بارے میں فرماتے ہیں:

”یہودی دنیا کے باقی حصوں میں غیر معروف اور قابل نفرت لوگ تھے۔ یروشلم کی تباہی کے بعد وہ عرب میں آبے سے تھے۔ ابتداء میں محمدؐ نے ان کا بہت احترام کیا۔ ان کے بہت سے عقائد و رسم کو اپنایا تاکہ جتنا ممکن ہو سکے ان کو اپنے مفادات کے لیے استعمال کر سکیں مگر یہ لوگ ملکیتہ محمدؐ کے تابع رہنے کی بجائے اپنی خواہشات کے تابع رہے اور یہ اقلیت آپ کے لیے آخری عمر تک خطرہ نی رہی اپنی فطری ہٹ دھرمی اور ضد کی وجہ سے۔“

اس کے بعد جارج سیل ایران کے سیاسی حالات پر تبصرہ کرتے ہیں۔ کہ ایرانی بھی محمدؐ کے

عہد میں فکری و اخلاقی زوال کی طرف مائل تھے۔ مانی اور مزدک کے شیطانی خیالات وہاں چھائے ہوئے تھے۔ شہنشاہ قباد نے اپنی ملکہ کو مزدک کے ساتھ سونے کی اجازت دی ہوئی تھی۔ اس باب میں جارج سیل تشکیل پیدا کرنے کی بھرپور کوشش کرتے ہیں۔ مثلاً قبائل عرب کو منقسم رکھنے میں محمدؐ کا فائدہ تھا۔ عربوں کی بت پرسی اور عیسائیوں اور یہودیوں کی اوہام پرسی کی جگہ ایک خدا کی تعلیم دی۔ آیا یہ جذبہ ایمانی کی وجہ سے تھا یا صرف اپنے اقتدار اعلیٰ کو ثابت کرنے کی خاطر تھا۔ میں اس بارے میں کچھ نہیں کہہ سکتا:

Whether this was the effect of enthusiasm, or only a design
to raise himself to the supreme government of his country, I
will not be pretend to determine. (P30)

حضور پاکؐ کی مدح سرائی کے ساتھ ساتھ اس قسم کے تسلیکی جملے کہہ جاتے ہیں کہ محمدؐ عرب کے لوگوں کے مزاج کے مطابق عورتوں سے محبت کرنے والے تھے اور اپنے ساتھیوں کو بھی ایک حد تک شادیوں کی اجازت دیتے تھے۔

ص ۳۷ سے لے کر ص ۳۹ تک دو طویل پیراگراف ہیں جو کہ تصاداً و تسلیک سے بھرے ہوئے ہیں۔ ان کا خلاصہ پیش خدمت ہے:

”کی زندگی میں محمدؐ نے اپنے بیروکاروں کو صبر و تحمل کی تلقین کی حتیٰ کہ جب ظلم بڑھ گیا تو اپنی جائے پیدائش سے ہجرت کرنے کا بھی حکم دے دیا۔ مگر یہ انکساری کی پالیسی یا غیر تنشید پالیسی صرف طاقت حاصل کرنے کی حد تک تھی۔ جو نبی آپؐ اہل مدینہ کی مدد سے سر برآہ مملکت بننے تو اپنے بیروکاروں کو اپنا دفاع کرنے کی اجازت دے دی۔ آخر کار جب محمدؐ کی فوج بڑھ گئی تو آپؐ نے اعلان کر دیا کہ بت پرسی کو اکھاڑ پھینکنے اور سچا دین نافذ کرنے کے لیے توارُ اٹھائی جائے۔ تمام مسلح پیغمبر کا میاں ہوئے ہیں ایک سیاست دان کی شکل میں اور غیر مسلح پیغمبر ناکام ہوئے ہیں (ص ۳۸)۔“

اس کے بعد جارج سیل میکیا ویلی کی ”ڈی پرنس“ سے مسلح پالیسی کے حق میں اقتباس پیش

کرتے ہیں کہ موسیٰ، سائرس (Cyrus)، ٹھیسوس (Theseus) اور رومولس (Romulus) اگر طاقت استعمال نہ کرتے تو کبھی بھی اپنے ارادوں کے قوانین نافذ نہ کر سکتے (۳۸)۔ آگے فرماتے ہیں:

”شائد محمدؐ کو ظالم تشدد پسندوں کے خلاف اس قسم کی طاقت استعمال کرنے کا حق حاصل ہو۔ لیکن کیا دین کو نافذ کرنے کے لیے بھی انہیں طاقت استعمال کرنے کا حق تھا؟ مجھے ابھی تک اس معاملہ میں شرح صدر نہیں ہو سکا۔ ان حالات میں کتنی طاقت استعمال کرنی چاہیے۔ بنی نوع انسانی ابھی تک اس پر متفق نہیں ہے۔ جن لوگوں کے ہاتھ طاقت آجاتی ہے انہوں نے مسلسل اس کا انداھا دھندا استعمال کیا ہے اور تشدد سے متاثر ہونے والوں نے ہمیشہ اس کی شکایت کی ہے۔“ (یاد رہے جارج سیل اپنے قاری سے خطاب والے خطبہ میں یہ بیان کر آئے ہیں کہ اسلام تواریخ سے نہیں پھیلا) پھر فرماتے ہیں:

”یقیناً یہ اس بات کا ثبوت ہے کہ محمدؐ ایک انسانی ایجاد ہے کیونکہ اس کی ترقی و نفاذ کا انحصار تواریخ پر ہے۔“

آخر بباب یوں بیان کرتے ہیں:

”عیسائیت کی خدائی بنیادوں کا سب سے بڑا ثبوت یہ ہے کہ اپنی اصلی نورانیت کے بل بوتے پر دنیا کی تمام طاقت اور ہتھیاروں پر غالب آگئی۔ ہر قسم کے پر تشدد حملوں کے خلاف مضبوطی اور استقامت کے ساتھ ڈھنی رہی مسلسل تین سو برسوں تک۔ یہاں تک کہ خود رومی بادشاہوں نے اسے گلے لگالیا۔ عیسائیت مضبوط ہوتی آگئی اور بت پرستی عوامی طاقت کے ذریعے نیست و نابود ہوتی آگئی۔ کسی مذہب کی اشاعت میں اور بڑے مذہب کو اکھاڑ پھینکنے میں عوامی طاقت بہت اثر رکھتی ہے،“ (ص ۳۸-۳۹)۔

محمدؐ کی حیات سے متعلق اگر کوئی مجھزہ نہ واقع بیان کرتے ہیں تو ساتھ ہی یہ بھی بیان کرتے ہیں کہ ایسا سابقہ انبیاء کے ساتھ بھی ہوا ہے۔ مثلاً ص ۳۹ پر حضور پاکؐ غارثوں میں جب پناہ گزین تھے تو غار کے دھانے پر مکڑی نے جالا بُن دیا تھا۔ جارج سیل فرماتے ہیں:

”دَوَادُ اللَّهِ بْحِی ایک غار میں پھنسے تھے تو اللہ سے دعا کی تھی کہ ان کی حفاظت کے لیے غار کے منہ پر جالا بن دے“ حوالہ تورات کا دیتے ہیں (ص ۳۹ کا حاشیہ)۔

سابقہ مغربی مصنوفین کی اغلاط کی نشاندہی کرتے ہیں۔ مسجد نبوی کے لیے دو یتیم بچوں نے اپنی زمین وقف کرنا چاہی تھی وہ بنجارتے تعلق رکھتے تھے۔ جو کہ عرب کا ایک قبیلہ ہے۔ مگر ڈاکٹر پیری ڈوکس (Dr. Prideaux) (i) نے ان کو نجارتی مناسبت سے بڑھتی کے بیٹے لکھا ہے۔ جو کہ غلط نہیں ہے۔ ص ۲۲ پر پہلی بار جارج سیل ”محمد ان ازم“ کے ساتھ اسلام ازم کی اصلاح استعمال کرتے ہیں۔

(i) پیری ڈوکس ۲۲۷ءے انبات متصوب اور بہ زبان کی تخلوک تھا پروٹسٹنٹ کے بارے میں بھی کبھی مناسب الفاظ استعمال نہیں کرتے سیل کے بنیادی آخذ میں سے ہیں۔

ایک مقام پر نیا انشاف یوں کرتے ہیں

”بیعت عقبہ اوالی کو بیت نسوں بھی کہا جاتا ہے۔ اس لینہیں کہ اس میں محمدؐ کے دفاع کی خاطر توارث ہٹانے کی شرط نہیں تھی (غالباً جو کہ ایک مردانہ فعل ہے) اس لینہیں کہ اس میں عورتیں شریک تھیں بلکہ اس لینے کے اس بیعت کے الفاظ وہی تھے جو بعد میں سورۃ الہمتحنہ کے مطابق خواتین سے بیعت لیتے وقت دوہرائے گئے تھے (ص ۳۶-۳۷)۔ مثلاً وہ بت پرستی سے دور رہیں گی۔ وہ چوری نہیں کریں گی۔ زنا نہیں کریں گی۔ اپنے بچوں کو قتل نہیں کریں گی۔ کوئی بہتان نہیں تراشیں گی اور یہ کہ ہر معروف میں محمدؐ کی پیروی کریں گی، واللہ اعلم بالصواب۔

تیسرا باب

اس کا عنوان ہے ”قرآن کیا ہے؟“ اس کتاب کی خوبیاں، اس کی کتابت تدوین کا انداز

اور اس کا عمومی پیغام (Design) بیان کیا گیا ہے۔

اس باب میں نہایت "تحقیقات عرق ریزی" سے ثابت کرنے کی کوشش کی گئی ہے کہ قرآن اپنی لفظی و معنوی حیثیت میں کوئی نئی چیز نہیں ہے۔ قرآن واس کے متعلقات یہودیوں کے ہاں پہلے ہی سے موجود تھے۔ حتیٰ کہ یونانی باabel میں بھی موجود تھے۔ یاد رہے کہ جو ادعا نے بھی اپنی کتاب المفصل فیالتاریخ قبل الاسلام ج ۸ میں ایک عالمانہ مقابلہ لکھا ہے کہ لفظ قرآن، سورہ یا آیت یہ سب یونانی زبان میں موجود ہیں۔ مگر جارج سیل اتنی زبردست تحریر خوب صورت انداز میں لکھنے کے بعد پورے "ابتدائی خطیب" میں کوئی تشکیلی جملہ یا اطفر یہ سط لکھ دیتے ہیں جس سے ان کی تحقیق پر پانی پھر جاتا ہے۔ مثلاً ص ۲۵ پر فرماتے ہیں:

"سورتوں کے اسماء کا تعلق ان کے مضامین سے دور کا بھی نہیں۔ یہ تعلق کہیں

و سط سورۃ یا آخر سورہ میں نہیاں ہوتا ہے جو بڑی مصلحہ خیز بات ہے۔"

جبیسا کہ میں نے پہلے کہا ہے کہ جارج سیل اکثر ذمہ دار الفاظ کو استعمال کرتے ہیں۔ مثلاً

تدوین قرآن کے سلسلہ میں فرماتے ہیں:

"قرآن کے قدیم ترین سات نئے تیار کیے گئے تھے (آپ نئے کے لیے

کا لفظ استعمال کرتے ہیں) ان میں سے دو مدینہ میں زیر مطالعہ

تھے۔ تیسرا مکہ میں چوتھا کوفہ میں پانچواں بصرہ میں اور چھٹا شام میں زیر استعمال

تھا۔ ساتواں ایک مشترک نئے تھا جو (Vulgar Edition) تھا، (ص ۲۵)۔

ہو سکتا ہے (Vulgar) سے مراد ناقص نئے ہو۔ مگر آپ نے اس کے لیے (Vulgar) کا

ذمہ دار لفظ استعمال کیا ہے اور ان مختلف نسخوں کی آیت کی تعداد میں اختلاف بھی بیان کیا ہے۔ گویا

مندرجات قرآنی کو تنازعہ بتایا ہے۔

ص ۲۶ پر فرماتے ہیں:

"مسلمان ہر سورہ کے شروع میں ﴿بِسْمِ اللّٰهِ الرَّحْمٰنِ الرَّحِيْمِ﴾

پڑھتے ہیں۔ ایسا یہودی بھی کرتے ہیں اور عیسائی بھی کرتے

ہیں" Which is also an imitation of the Jews"۔ مگر میں یہ یقین کرنے میں حق بجانب ہوں کہ فی الحقيقة محمدؐ نے یہ طریقہ پارسی نبی مانی سے اخذ کیا ہے۔ اور بھی کئی چیزیں پارسیوں سے حاصل کردہ ہیں جو اپنی کتب کی ابتداء ہنام یزدال مختشیش گردادر سے کرتے ہیں،"

بعض اوقات جارج سیل ایک تیسرے یا چوتھے درج کے آخذ سے حوالہ دیتے ہیں جو ان کی شان کے بالکل خلاف ہے۔ مثلاً ص ۷۲ پر فرماتے ہیں:

"سورہ ۱۹ (المریم) کی ابتداء میں پانچ حروف ہیں۔ 'کھی عص'، ایک عیسائی عالم نے ان کے بارے میں قیاس کیا ہے جیسا کہ دوسرے لوگوں نے بھی قیاس کیا ہے۔ یہ حروف کسی یہودی کاتب نے لکھے ہوں گے۔ اصل میں یہ تھے (Cobyaasi.e.) جن کا معنی اللہ نے حکم دیا،"

حاشیہ میں اس عیسائی عالم کا نام (Golius) درج کیا ہے۔

ص ۷۲ پر قرآن کے بدیع اسلوب اور اس کی فصاحب و بلا غلط کی بے حد تعریف کرتے ہیں اور ثبوت کے طور پر مشہور شاہ ولید بن ربعہ کا واقعہ پیش کرتے ہیں۔

ص ۲۸ تا ۵۰ پر نہایت دل نشین انداز میں تعلیمات قرآن کا احاطہ کرتے ہیں اور ان کا

مقصد یہ بیان کرتے ہیں:

"تو حید کو غالب کرنا یا اس کی تبلیغ قرآن کا سب سے بڑا مشن ہے۔ مگر ان تعلیمات کا غالب حصہ سابقہ کتب سے ماخوذ ہے۔ محمدؐ نے بہت کم حصہ اپنی طرف سے تصنیف کیا ہے،"

اس پورے باب میں قرآن اور اس کی بیشتر تعلیمات کو یہودیت، عیسائیت اور پارسیت سے منقول ثابت کرنے کی کوشش کی ہے۔ کیا ایسا شخص قرآن کے الہامی ہونے اور اس کے مقدس ہونے کا عقیدہ رکھ سکتا ہے۔

چوتھا باب

اس کا عنوان ہے "قرآن کے عقائد، ثابت فرائیں اور اخلاق حسن کا تعلق ایمانیات اور دینی فرض سے ہے"۔

اس باب میں جارج سیل نے مسلمان معاشروں کے اندر جاری و ساری رسوم و رواج سے استثنہا دکیا ہے۔ جب عرب معاشرہ عجمی معاشروں میں خشم ہو تو ظاہر ہے ایک نئی چیز پیدا ہوئی۔ یہ چیز عقائد، اعمال حتیٰ کہ اخلاقیات تک پہنچتی ہے۔ ظاہر ہے حالات کے بد لئے کے ساتھ ساتھ ان کی اشکال میں ظاہری تبدیلی آتی گئی لیکن روح کے لحاظ سے یہ قرآن سے مطابقت رکھتی تھی مگر جارج سیل نے ظاہری اشکال کی زمان و مکان کے تحت تبدیل ہوتی اشکال کو شاہد یادیں کے طور پر پیش کیا ہے۔ حوالے کی چیز یا تو قرآن ہے یا صحیح حدیث۔ مگر پورے ”ابتدائی خطبہ“ میں سوانی ایک جگہ کے صحاح ستہ کا کہیں حوالہ نہیں ہے۔ وہ ہے صحیح بخاری کا ص ۲۷، حوالہ نمبرا۔

دوسری حقیقت یہ ابھی سے ذہن نشین رہے کہ قرآن کے عقائد، اعمال اور حتیٰ کہ فروعات تک جارج سیل کے مطابق مختلف مذاہب کا چرچہ ہیں۔ آپ پورا ذور یہ ثابت کرنے میں لگاتے ہیں کہ یہ سب یہودیوں سے ماخوذ ہے۔ کبھی کہتے ہیں یہ عیسائیوں کی نقل ہے۔ جب یہاں بات نہیں بنتی تو کہتے ہیں مجوسیوں سے حاصل کردہ ہے۔ اور اگر یہاں بھی یہ دعویٰ ثابت نہیں ہوتا تو دور کی کوڑی لاتے ہیں کہ یہ رومیوں کی پیروی ہے۔ حتیٰ کہ افلاطون کی نقاٹی ہے۔

ص ۵۵ پر فرماتے ہیں:

”مسلمان فرشتوں کو پاک اور لطیف حرم مانتے ہیں جو آگ سے پیدا کئے گئے ہیں۔“

ص ۵۶ پر ہی فرماتے ہیں:

”میکا یہیں جو کہ یہودیوں کا دوست اور حافظ ہے۔“

یہ مسلمانوں پر صریح بہتان ہے۔ اور اس سے برا بہتان شاہد دنیا میں کوئی عالم عائد نہ کر سکے جو جارج سیل نے مسلمانوں پر جڑ دیا ہے فرماتے ہیں:

”قیامت کی نشانیوں میں ایک ظہور مہدی بھی ہے۔ عیسائی مذہب میں بھی یہ مفروضہ بڑے خوب صورت انداز میں موجود ہے۔ اس سے قیاس کیا جاسکتا ہے کہ مسلمان بھی اپنے نبی کی دنیا میں دوبارہ آمد کی توقع رکھتے ہیں،“ (ص ۶۲)۔

قیامت کی نشانیوں، عالم بزرخ اور یوم حشر کے واقعات و مناظر جارج سیل نے جن حسین پیرايوں میں بیان کیے ہیں بے اختیار ان کی داد دیے کو دل چاہتا ہے۔ یہ ایک مربوط و مسلسل بیانیہ ہے۔ لیکن مرتنا تو یہ ہے ان خوب صورت عبارات کی سیاہی پرمٹی پھر جاتی ہے جب وہ یہ دعویٰ کرتے ہیں یہ عبارت وہاں سے لی گئی ہے وہاں سے نہیں تو یہاں سے لی گئی ہے۔ اس انداز تحریر سے جارج سیل کی فلسفہ نبوت سے ناقصیت اور اس کے ساتھ ساتھ اسلام اور پیغمبر اسلام سے بعض و عناد صاف جملکتا ہے۔

ص ۳۷-۳۸ پر مقام اعراف کی تفصیل بیان کرنے کے بعد فرماتے ہیں:

”یہ مقام انجلی سے حاصل کیا گیا ہے جہاں جنت اور دوزخ کی تقسیم کے لیے ایک بڑی خلیج بیان کی گئی ہے پھر انجلی لو قاباب ۲۶ آیت کا حوالہ دیتے ہیں۔“

پھر فرماتے ہیں:

”اگر محمد نے جنت اور دوزخ کی تقسیم کا نظریہ ہماری کتاب مقدس سے نہیں لیا تو لازمی طور یہودیوں کی دوسرے درجے کی روایات سے لیا ہو گا۔ یہودی ایک پتلی دیوار کا ذکر کرتے ہیں جو جنت اور دوزخ کو دو حصوں میں تقسیم کرتی ہے۔“

ص ۸۷-۸۸ پوری عبارات تضادات سے پُر ہیں۔ جارج سیل نے جو کچھ کہا اس کا خلاصہ یہ ہے:

”محمد نے جنت کی جن نعمتوں کا تذکرہ کیا ہمارا نجات دہنده بھی ان کو بیان کرتا ہے مگر محمدؐ کی جنت میں جنسی خوشیوں کا بیان زیادہ ہے جن کے وہ بڑے دلدادہ تھے۔ برخلاف ہمارے کہ اہل جنت خود شادی کریں گے کسی کے نکاح میں دیئے جائیں گے بلکہ وہ خدا کے فرشتوں کی طرح ہوں گے۔ محمدؐ نے عیسایوں کی پاک اور سبجدہ نعمتوں کی جگہ مجبیوں کی اخلاق باختہ نعمتوں کو پسند کیا ہے۔ پھر حدیث پیش کرتے ہیں (کہ اللہ تعالیٰ جنت میں ایمان والوں کو ایسی اشیاء فراہم کرے گا جو کبھی کسی آنکھ نے دیکھی ہوں گی اور نہ کسی کان نے سینیں ہوں گی اور نہ کسی انسان کے دل میں ان کا خیال گزرا ہو گا)۔“

پھر فرماتے ہیں یہ تصویر کتاب مقدس سے لیا گیا ہے۔ پھر یسعیاہ باب ۶۳ آیت ۳ کو بطور حوالہ پیش کرتے ہیں۔ اس کے بعد دوسرا حوالہ کرنھیوں نمبرا باب ۲ آیت ۹ کا دیتے ہیں۔ اسکے بعد ص ۹۷ کے حاشیہ میں فرماتے ہیں:

”مجوسیوں کی ناشائستہ اور عالمیانہ نعمتیں جو محمدؐ نے بیان کی ہیں ان سے بہتر حوالہ افلاطون کی خیالی دولت مشترکہ میں ملتا ہے۔ جہاں بہادر اور اعلیٰ جگہی صلاحیتوں کے حامل سپاہیوں کو انعام کے طور پر غلامان اور حسین دو شیزادوں کے بوئے ملیں گے (حاشیہ نمبر ۱۰)۔“

ص ۸۵ پر فرماتے ہیں:

”یہودیوں نے اپنی نماز ابراہیم، اسحاق اور یعقوب بلکہ ان سے بھی قبل دنیاں سے حاصل کی ہے۔ مسلمانوں نے اپنی نماز کی ہیئت یہودیوں سے اخذ کی ہے۔ مسلمان دوران نماز اپنے قیمتی اور زرق بر ق لباس ایک طرف رکھ دیتے ہیں..... وہ مسجد میں عورتوں کی نماز کے بھی قائل نہیں ہیں۔ کیونکہ یہ اشیاء انسان میں تکبر و غرور پیدا کرتی ہیں۔ ان کی توجہ کو اللہ کی طرف سے زائل کرنے والی ہیں۔ یہودی بھی ایسا ہی کرتے ہیں۔ یہ بات مسلمانوں نے مشرقی عیسائیوں سے اخذ کی ہیں یا للعجب! آخر عیسائیوں نے اپنی نماز کی ہیئت کہاں سے حاصل کی ہے؟۔“

ص ۸۶ پر فرماتے ہیں: ”زکوٰۃ کا معنی پاک صاف کرنا ہے۔“ حاشیہ میں فرماتے ہیں: ”اس نظریہ کا ہمارے نجات دہنندہ کے قول سے تقابل کریں۔ ہاں اندر کی چیزیں خیرات کر دو تو دیکھو سب کچھ تمہارے لیے پاک ہو گا،“ انھیں لوقا باب ۱۱ آیت ۳۱ پھر ص ۸۷ پر فرماتے ہیں: ”زکوٰۃ کا نظریہ بھی محمدؐ نے من و عن یہودیوں سے لیا ہے،“ (۸۷)۔

اس انداز بیان سے تو یہ ایسا محسوس ہوتا ہے کہ جارج سیل بعض اسلام میں بہک گئے ہیں۔ مولانا عبدالmajed زندہ ہوتے تو ضرور پوچھتا کہ حضرت والا وہ عبارات کہاں ہیں جن سے آپ

نے یہ اندازہ لگایا تھا کہ وہ مسلمان ہوتے رہ گیا ہے۔

روزہ پر بحث کے دوران مسلمان ممالک کے رسوم و رواج کے خواہ دینے گئے ہیں یا چند

فقہی فروعی آراء کو پیش کیا ہے۔ ص ۷۸ پر کنواری مریم کے روزے کا حوالہ دیتے ہیں۔ فرماتے ہیں:

”یہاں تک کہ سفید دھاگہ کا لے دھاگے سے واضح نہ ہو جائے۔ یہ تمثیل

یہودیوں سے لی گئی ہے،“ (ملاحظہ ہو، ص ۷۸ کا حاشیہ)۔

ص ۹۰ پر فرماتے ہیں:

”کعبہ بیت المعمور کی شکل پر ہے اور یہ بالکل موجودہ کعبہ کے اوپر ہے۔“ پھر فرماتے ہیں

اس قسم کی روایت یو شلم کے بارے میں قدیم عیسائیوں میں بھی پائی جاتی ہے (ص ۹۱ کا حاشیہ) حج

کی بحث کے دوران خانہ کعبہ کی تاریخ بیان کرتے وقت بہت خوب صورت منظر نگاری کی ہے ایسا

محسوں ہوتا ہے کہ جارج سیل خود ان مقامات کی سیر کر رہے ہیں۔ اور جو کچھ وہ بیان کر رہے ہیں ان کا

خود مشاہدہ کر کے آئے ہیں۔

حج کے مباحث کو سمیئنے کے بعد فرماتے ہیں:

”یہ بھی ذہن نشین رہے حج کے آداب و رسوم کے غالب حصہ کی کوئی روحاںی

اہمیت نہیں ہے۔ نہ یہ روح کو متاثر کرتے ہیں اور نہ ہی عقل سلیم سے

مطابقت رکھتے ہیں بلکہ یہ تو ایک امر (حکم) ہیں۔ خدا نے انسانوں کی

فرماں برداری کا امتحان لینے کے لیے ان پر عائد کیے ہیں۔ اس لیے ان کو بجا

لانا لازمی ہے۔ اس لیے نہیں کہ یہ بذات خود اچھے ہیں چونکہ انہیں خدا نے

مقرر کیا ہے لہذا ان کو بجالانا ضروری ہے۔ اس سے زیادہ ان کی کوئی نظریاتی

بنیا نہیں ہے،“ (ص ۹۷)۔

ص ۹۵ پر فرماتے ہیں:

”طواف کعبہ یہ بھی اسی قسم کی عبادت ہے جو اہل روما (Ruma) کیا کرتے

تھے۔ وہ مشتری کی عبادت پتھر پھینک کر کرتے ہیں وہ Chemosh (Chemosh) کی

عبادت نگے سر اور بغیر سلے کپڑوں میں کرتے ہیں۔-

پھر فرماتے ہیں:

”یہ کام تو عرب محمدؐ سے صدیاں پہلے کرتے تھے۔ البتہ اتنا ہے کہ محمدؐ نے طوف کعبہ کے وقت کپڑے پہننے کو کہا جب کہ عرب ایسے میں کپڑے اُتار دیتے تھے کیونکہ عربوں کے نزد یہ کپڑے گندگی کی علامت تھے۔“

پھر حاشیہ میں یسعیاہ باب ۶۲ آیت ۶ بطور حوالہ پیش کرتے ہیں۔

عجیب منطق ہے کہ محمدؐ آداب حج کے احکام میں تو وہ غیر عقلی اور فضول ہیں اور اس پر بطور استشهاد کتاب مقدس کی عبارات پیش کرنا غیر عقلی نہیں؟

جارج سیل حج پر بحث کرنے کے بعد جو خلاصہ نکالتے ہیں وہ ملاحظہ ہو:

”جو حضرات ان شعار پر سنجیدگی سے غور کریں گے وہ اس نتیجہ پر پہنچیں گے کہ لوگوں کو قدیم رسوم و رواج سے دور کرنے کے لیے اپنی طرف مائل کرنا بہت دشوار ہے چاہے وہ کتنے ہی غیر عقلی کیوں نہ ہوں خصوصاً جب معاشرے کے، ایک گروہ کے مفادات بھی ان رسوم و رواج سے وابستہ ہوں لہذا محمدؐ نے مشہور و معروف قانون دانوں کی مثال کو مدنظر رکھا۔ جنہوں نے معاشرہ کے سابقہ رواج کو بھی قانون کا درجہ دیا۔ جو بذات خود تو اچھے نہیں تھے مگر لوگوں کے حق میں بہتر تھے۔ محمدؐ کا سب سے بڑا کارنامہ یہی ہے کہ انہوں نے شرک کو ختم کر کے صرف اور صرف ایک خدا کی پرستش کا قانون دیا“ (۹۳-۹۵)۔

اتی علمی اور تحقیقی بات کہنے کے بعد جارج سیل اپنی تحقیق پر پانی پھیر دیتے ہیں جب وہ

کہتے ہیں:

”یہ بھی کوئی نئی بات نہیں۔ خود خدا نے یہودیوں کی قساوت قلبی کا تمثیل اڑانے کے باوجود ان کو وہ قانون دیئے جو اچھے نہیں تھے۔ اور ان پر ایسے فیصلے نافذ کیے جن کے مطابق زندگی نہیں گزاری جاسکتی تھی“۔

اس بات میں جارج سیل کا جہاں بھی بس چلا ہے احکام اسلام کو دیگر مذاہب کی پوری پوری نقل بیان کیا ہے۔
پانچواں باب

اس کا عنوان ہے ”قرآن کے خاص نوائی احکام کے بارے میں“۔

اس میں خمر، جوا، لاثری، پانسے، خون، سور کا گوشت کے حرام ہونے پر بحث کرتے ہیں۔ عربوں کے توهات کا طویل تذکرہ کرتے ہیں۔ بیرہ، سائبہ، حام اور وصیلہ کا بیان تفصیل سے کرتے ہیں۔ عربوں میں بچیوں کو زندہ در گور کرنا، بچوں کی قربانی، یا ان کے قتل کو بیان کرتے ہیں۔ اس باب کا بھی لب لباب یہی ہے کہ اس معاملہ میں بھی یہودی محمدؐ کے سب سے بڑے راہنماء ہیں۔ ملاحظہ ہوں۔ ۹۸۔

حرمت خمر کے دوران عجیب و غریب اور اوٹ پلانگ روایات بیان کرتے ہیں اور اپنے فرمیم ورک سے نکل جاتے ہیں۔ کافی تمباکو کے بارے میں فرماتے ہیں: ”سخت گیر مسلمان تمباکو کے استعمال کے بارے میں بہت حساس ہیں۔ اگرچہ یہ نئہ آور نہیں ہے لیکن ایک حدیث میں بیان کردہ حکم کی بنابر ہے جس کے مطابق ہے کہ: ”آخری زمانے میں ایسے لوگ پیدا ہوں گے جن کا نام تو مسلمانوں جیسا ہوگا مگر حقیقت میں وہ مسلمان نہیں ہوں گے وہ خاص قسم کی بوئی پیشیں گے جسے تمباکو کہا جائے گا“، (ص ۹۶)۔ نامعلوم جارج سیل یہ حدیث کہاں سے لے آئے۔ فرض کریں ان کے نزدیک اگر یہ حدیث صحیح ہے تو پھر محمدؐ کی حقانیت پر کیا شک کیا جاسکتا ہے۔ پھر فرماتے ہیں: ”اہل مشرق ان دونوں (کافی، تمباکو) کے اتنے رسیا ہیں کہ کہاوت ہے جس کھانے میں کافی اور تمباکو کا پائپ ہے وہ مکمل دعوت ہے“۔ اور ایران والوں کے ہاں تو ایک ضرب المثل ہے: ”کافی بغیر تمباکو کے ایسے ہی ہے جیسے گوشت بغیر نمک کے“، (ص ۹۶)۔ کیا ایسی کہاویں کسی تحقیقی مقالے کی بنیاد بن سکتی ہیں؟

چھٹا باب

اس باب کا عنوان ہے ”معاشرتی مسائل کے بارے میں قرآن کے قوانین“۔

ابتداء میں چند نام نہاد پڑھے لکھے جاہل مستشرقین پر تقدیم کرتے ہیں جنہوں نے دعویٰ کیا تھا کہ محمدؐ نے اپنے پروردگاروں کو لا محدود بیویاں کرنے کی اجازت دی ہے۔ بعض نے کہا کہ ایک

مسلمان اتنی بیویاں کر سکتا ہے جتنی اس میں سکت ہے۔ حاشیہ میں ایک اور مستشرق کی تردید کرتے ہیں جس نے کہا کہ ایک مسلمان قانونی طور پر بارہ شادیاں کر سکتا ہے مگر خود بھی غالباً سہواً کہہ گئے: ”قرآن کے واضح حکم میں ایک مسلمان چار سے زائد عورتیں نہیں رکھ سکتا۔ چاہے وہ بیوی کی شکل میں ہوں یا لوٹڈی کی شکل میں۔“

حالانکہ قرآن میں لوٹڈی کے بارے میں کوئی قینہیں ہے۔ حسب عادت و قاعدہ فرماتے ہیں:

”یہ چار بیویوں کا تصور بھی یہودیوں سے لیا گیا ہے،“ (ص ۱۰۳-۱۰۴)۔

پورے خطبہ میں پہلی بار اسلام کے قانون طلاق کی دل کھول کر تعریف کرتے ہیں۔ تمام مباحث میں تقابلی جائزہ پیش کرتے ہیں۔ فرماتے ہیں:

”محرمات نکاح کا تصور عربوں کے ہاں صدیوں سے چلا آرہا تھا،“ (ص ۱۰۶)۔

کلی طور پر یہ دعویٰ بھی صحیح نہیں۔ اسلام کا یہ عالمی قانون ہے کہ محمدؐ کی ازدواج سے آپؐ کی حیات میں یا آپؐ کے بعد کوئی مسلمان شادی نہیں کر سکتا (کیونکہ وہ امت مسلمہ کی مائیں ہیں۔ یہ علت جارج سیل نے بیان نہیں کی) فرماتے ہیں:

”یہ بھی یہودی علماء کے اس قول سے مطابقت رکھتا ہے کہ ان کے بادشاہوں کی بیویوں سے نکاح نہیں ہو سکتا،“ (ص ۱۰۶)۔

اسلام کے قانون و راثت کی جی بھر کر مدح کرتے ہیں۔ فرماتے ہیں:

”یہ قانون و راثت بھی یہودیوں سے مطابقت رکھتا ہے،“ (ص ۷۱)۔ گویا محمدؐ ہر اچھے یا بُرے فعل میں یہودیوں کے ممنون احسان ہیں۔ قتل عمد، قتل شبہ عمد اور قتل خطاہ پر نہایت عالمانہ بحث بہت دل نشین پیرائے میں بیان کرتے ہیں۔ فرماتے ہیں:

”محمدؐ نے ان کی حدود مقرر کر کے عربوں کے اس انتقامی مزاج کی اصلاح کی ہے جو بدله لیتے وقت نہایت سفا کانہ طریقہ استعمال کرتے تھے۔ اس سلسلہ میں وہ اپنی آزاد فطرت کے تحت کسی منصف یا برتر ہستی کو ماننے کے لیے تیار

نہیں تھے، (ص ۱۰۸-۱۰۹)۔

فرماتے ہیں:

”چوری کی حد ہاتھ کا ٹھانہ ہے۔ بظاہر یہ سزا بالکل صحیح معلوم ہوتی ہے لیکن جستینین (Justinian) کسی چور کو پابچ کرنے سے منع کرتا ہے۔ یہ زیادہ قابل قبول ہے کیونکہ چوری کا سبب عموماً مفسلی ہوتا ہے۔ چور کے کسی عضو کو قطع کر دینے سے اسے حلال ذریعہ سے روزی کمانے سے محروم کرنا ہے۔“

موصوف نے بیان جستینین کا حوالہ دے کر تکلف کیا ہے بہتر تھا کہ چوری کی سزا کے اثبات کے لیے بائبل کے جز خروج ۳۲/۲۰۰ اور استنشا ۲۳/۷ کا حوالہ دے کر کہہ دیتے کہ یہ بھی بائبل کی نقای ہے۔ جارج سیل جب تقابلی مطالعہ کرتے ہیں تو اس کا مقصد صرف یہ ثابت کرنا ہوتا ہے کہ قرآن کا یہ قانون فلاں مذہب سے لیا گیا ہے یا یہ ضوابط فلاں قانون دانوں کے ہاں بھی موجود ہیں (ص ۱۰۹)۔ جارج سیل کی..... جیسا کہ میں نے پہلے ذکر کیا ہے سب سے بڑی خوبی یہ ہے کہ وہ مختلف موضوعات پر موضوعی بحث کے ساتھ ساتھ مسلمان معاشروں کی معروضی صورت حال بھی بیان کرتے ہیں۔ مثلاً ص ۱۰۹ پر فرماتے ہیں:

”اس میں شک نہیں کہ عام مسلمان اپنے سویں قوانین کا آخذ قرآن کو قرار دیتے ہیں۔ لیکن سیکولر ذہن کے مسلمان ہر معاملہ میں اس سےاتفاق نہیں کرتے،“ فرماتے ہیں: ”قرآن میں جہاد اور اس کی فضیلت کے بارے میں جو کچھ بیان ہوا ہی کچھ یہودیوں اور نصرانیوں کے ہاں ملتا ہے۔ اگرچہ ایک مذہب دوسرے مذہب کے تصور جہاد کو لکتنا ہی ناپسند کرے“ (۱۱۱)۔ اسلام کے تصور جہاد کے بارے میں سیل کا نظریہ ہے کہ یہ یہودیت کی نقل ہے۔ ان کے مطابق اسلام کے قانون جنگ (یا جہاد کے) تین مرحلیں ہیں ۱) مخالف دعوت اسلام قبول کرے ۲) یا وہ جزیہ ادا کر کے مملکت اسلامیہ کا شہری بن کر رہے ۳) آخری مرحلہ میں اس سے جنگ کی جائے گی۔ اگر مسلمان غالب آگئے تو ان کی جائیداد پر مال غنیمت کے طور پر قبضہ کر لیا جائے گا اور ان کے لوگوں کو لوٹڑی غلام بنالیا جائے۔ اس کے بعد تالمود کے حوالے سے فرماتے ہیں: ”یشوع نے کنعان کے باشندوں کو پیغام ارسال کیا

جو بھاگنا چاہے بھاگ جائے۔ جو ہتھیار ڈالنا چاہیے ہتھیار ڈال دے۔ اور جو لڑنا چاہے آئے لڑئے۔ ص ۱۲۔ حاشیہ میں حوالہ ہے یشویں باب ۲۰ آیت۔ گویا اسلام کا قانون جنگ بھی یہود یوں سے مستعار ہے۔

مال غنیمت کے بیان کے موقع پر نبوت کے بارے میں جارج سیل نے

نہایت نا مناسب الفاظ استعمال کئے ہیں کہتے ہیں: on the first

consideration sucess of Muhammad in war, the dispute which happend among his followers in relation to the dividingof the spoil,renderdit necessary for him to make some regulation therein, he therefore pretended to have received the divin commission to distribute the spoil among his sodiers at his own discretion...without observing an

equality. (111)

عبارت مذکورہ سے بخوبی اندازہ ہوتا ہے کہ موصوف کی نظر میں ذاتی اقتدار کی خواہش، اللہ کی طرف جھوٹ کی نسبت اور عدل سے روگردانی منصب

نبوت کے منافی نہیں ہے

ص ۱۲ کے مطالعہ سے پتہ چلتا ہے کہ سیل کا ذہن مال غنیمت اور مال فتنے کے فرق کو نہیں سمجھ سکا

ساقتوں باب

اس باب کا عنوان ہے ”وہ مہینے جن کو قرآن نے مقدس قرار دیا اور اللہ تعالیٰ کی خصوصی

عبادت کے لیے جمعہ کا علیحدہ تذکرہ۔“

فرماتے ہیں:

”یہ مقدس مہینے محرم، رجب، ذو القعدہ اور ذو الحجه.....عربوں کے ہاں رجب کو بہت

تقدس حاصل تھا۔ اس کی حرمت کی بہت پاسداری کرتے تھے۔ مشرک اس مہینہ میں روزے رکھتے

تھے..... بعد میں محمدؐ نے یہ روزے رمضان میں فرض کر دیئے۔ کیونکہ زمانہ جامیلیت میں اہل عرب

رمضان میں جی بھر کر شراب خوری کرتے تھے، (ص ۱۱۵)۔ (یہاں ہم قارئین کی ظرافت طبع کی خاطر یہ بتانا چاہیں گے کہ موصوف اس جگہ ص ۱۱۵ پر عربوں کی شراب نوشی کو بیان کرتے ہوئے in کہتے ہیں جبکہ ص ۲۹ پر اس کے بالکل برعکس لکھتے ہیں موصوف کے کس بیان کا اعتبار کیا جائے قارئین خود فیصلہ کریں)

آٹھواں باب

اس باب کا عنوان ہے: ”مسلمانوں (یاد رہے جارج سیل محمدؐ کا لفظ استعمال کرتے ہیں) کے اہم فرقے۔ اور وہ افراد جو عربوں میں یا عہد محمدؐ کے بعد نبوت کے دعویدار تھے۔“ فرماتے ہیں:

”مسلمانوں میں دو قسم کے علوم پائے جاتے ہیں متكلمانہ علوم اور عملی علوم، متكلمانہ علوم سے مراد خدا اور اس کی صفات پر بحث کرنا ہے اور عملی علوم سے مراد علم الفقه ہے۔ علم الکلام سے مراد یہاں خالص فلسفہ نہیں ہے کیونکہ خالص فلسفہ مسلمانوں کے ہاں اچھی نظر سے نہیں دیکھا جاتا،“ (ص ۷۷-۱۱۸)۔

یہ پورا باب جس مہارت سے سپرد قلم کیا گیا ہے اس کی جتنی بھی داد دی جائے کم ہے۔ مسلمانوں کے چاروں فنی مکاتب فکر پر سیر حاصل تبصرہ ہے۔ اور مشہور و معروف علم الکلام کے مکاتب کی مختصر جامع تاریخ ہے ان کے نظریات کا آپس میں مقابل ہے شیعہ فقہ اور شیعہ علم الکلام پر بے لگ تبصرہ ہے۔ شیعہ، سنی اختلاف کی جڑیں بیان کرتے ہوئے فرماتے ہیں:

”ابتداء میں یہ اختلاف سیاسی تھا بعد میں کچھ ایسے حالات پیدا ہو گئے کہ اختلاف کی روح دب گئی اور ظاہری اختلاف اتنا بڑھ گیا کہ ایک دوسرے کو اس قدر ہٹک آمیز انداز میں ملکہ کرنے لگے کہ عیسائیوں اور یہودیوں کو پیچھے چھوڑ گئے،“ (ص ۱۳۸)۔

میں ذاتی طور پر اس باب کو پڑھ کر اس نتیجہ پر پہنچا ہوں کہ جارج سیل اپنے وسعت علمی اور انداز تحریر کے لحاظ سے فٹگمری داث سے بہت بڑا عالم ہے۔ آپ کی نظر علم کلام کی تمام امہات الکتب پرحتی کہ مسلمان فلاسفہ پر گہری نظر ہے۔ پورے باب میں سوائے مجسمہ اور مشبہہ فرقہ کے جارج سیل کہیں یہ دعویٰ کرتے نہیں نظر آئے کہ علم الکلام یہودیوں یا کہیں اور سے مسلمانوں نے حاصل کیا ہے اور نہ ہی حسب فطرت کہیں یہ کہہ سکتے کہ اسلامی قانون سازی کے اصول مسلمانوں نے رو میوں، یونانیوں، یہودیوں یا عیسائیوں سے اپناۓ ہیں۔ حالانکہ یہودیت اور عیسائیت میں کلیساً علم کلام کی تشکیل پر مغرب کے ان تمام اہل علم نے لکھا ہے جنہوں نے فلسفہ مذہب پر کوئی تصنیف چھوڑی ہے۔ اس کے لیے ایڈن۔ اے۔ برٹ (Adon A. Bart) کی (Philosophy of Religion) کا باب چہارم دیکھا جا سکتا ہے۔

آخر میں ہم یہ کہنے کی پھر جسارت کرتے ہیں کہ ہمارے اہل علم کو مغرب کے اصحاب علم سے اس قدر خیر کی توقع نہیں رکھنی چاہیے جیسا کہ ہمارے قابل احترام مولانا عبدالماجد دریا آبادی نے رکھی ہے۔ ہمارے اس نقطہ نظر کو ایک حکم قرآنی کی مدد بھی حاصل ہے جس میں کہا گیا ہے:

﴿وَلَنْ تَرُضَى عَنْكَ الْيَهُودُ وَلَا النَّصَارَى حَتَّى تَتَّبِعَ
إِلَّا تَهْمُمُهُمْ﴾ (البقرة: ۱۲۰)

جناب سیل کے قلم کی ضیاء پاشیوں کا کمال یہ ہے کہ اس نے عہد رسالت یا بعد کے مدعاں نبوت کو بھی مسلمانوں کے دینی گروہوں میں شامل کر دیا ہے۔ حتیٰ کہ عہد عباسیہ میں نمودار ہونے والے مدعاں نبوت بھی مسلمان مکاتب فکر میں شامل کر دیئے۔ مثلاً موقع خراسانی، باک خرمی، محمود بن فرج،۔ قرامطہ، باطنیہ حتیٰ کہ مشہور شاعر لمتنی اور اس کے پیر و کاروں کو بھی مسلمان مکاتب فکر میں شامل کر دیا (ص ۱۳۰-۱۳۲)۔

انتاظر میں خطبہ تحریر کرنے کے بعد فرماتے ہیں:

”میں اب محسوس کرتا ہوں کہ میرا قاری اور اس کے ساتھ میں بھی بہت تحکم پکھے ہیں لہذا میں اس خطبہ کو بیہی ختم کرتا ہوں۔ جو پہلے ہی مقدمہ کے طور پر بہت طوالت اختیار کر گیا ہے“ (ص ۱۲۵)۔

نتیجہ بحث

جارج سیل نے اپنے ”ابتدائی خطبہ“ میں جن موضوعات پر قلم اٹھایا ہے ان کا تقابی جائزہ بھی پیش کیا ہے۔ جو آپ کی مہارت تامہ کا جیتا جا گتا ثبوت ہے۔ لیکن اس تقابی مطالعہ کا نتیجہ کیا لکھتا ہے؟ جارج سیل کا غالب رجحان یہی ہے کہ محمدؐ نے سابقہ شریعتوں، قانون دانوں اور ماہرین عمرانیات کا چربہ کیا خصوصاً یہودی مذہب کا۔ سیل کے اس خوبصورت انداز تحریر کا تقاضا تھا کہ عہد جاہلیت کے ساتھ ساتھ محمدؐ کی حیات طیبہ کا ایک خاکہ پیش کرتے جس سے ثابت کرنے کہ آپؐ نے فلاں شخص سے تعلیم حاصل کی تھی یا فلاں مدرسہ میں جاتے تھے۔ کوئی حدیث، خبر یا اثر اس سلسلہ میں ضرور پیش کرنا چاہیے تھی مگر افسوس آپؐ یہ باب باندھ نہیں سکے اور نہ ہی باندھ سکتے تھے۔ کسی مترجم کی ہی نشان دہی کرتے جس نے یہ سب ثقیقی معلومات آپؐ کو فراہم کی تھیں وہ یہ بھی نہیں کر سکتے تھے۔ یہی کمال نبوت محمدی ہے

دوسری صورت یہ تھی کہ محمدؐ نے یہ تمام علوم براہ راست اللہ تعالیٰ سے حاصل کیے۔ سابقہ علوم کی بہتر شکل قرآن مجید میں محفوظ ہو گئی اور ان کی بُری شکل کو منسوخ کر دیا گیا۔ مگر جارج سیل نہ تو قرآن کو الہامی کتاب تسلیم کرتے اور نہ ہی آپؐ کے من جانب اللہ ہونے کو مانتے ہیں تھی بات یہ ہے کہ ہدایت کا تعلق مجرد مطالعہ قرآن سے نہیں بلکہ ہدایت کا تعلق طلب ہدایت اور پھر منشاء ایزدی سے ہوتا ہے۔

مغرب میں اسلام کے خلاف لکھنے والے دو طرح کے ہیں ایک وہ ہیں جو اسلام کے خلاف خوب کھل کر نجاش باطن کا اظہار کرتے ہیں جیسے ماضی میں ڈاکٹر پیری ڈوکس (Prideaux) تھے موجودہ دور میں برناڑ لوئیس ہیں جبکہ کچھ ایسے ہیں جو نجاش باطن کا اظہار کھل کر نہیں بلکہ خوب صورت انداز تحریر کے ذریعے بیان واقعات میں تشکیک کے پہلو پیدا کر کے کرتے ہیں جیسا کہ موجودہ دور کے جانب ملنگمری واث اور ماضی میں جناب جارج سیل ہیں۔ اس طرز عمل کی دیگر وجوہات کے علاوہ ایک وجہ یہ بھی ہے کہ مغرب کی سر زمین نے کسی نبی کو حنم نہیں دیا اس لیے مغرب فلسفہ نبوت سے قطعی ناواقف ہے۔ مغرب میں ڈیرے لگانے والے مذاہب یہودیت ہو یا عیسائیت دونوں مشرق سے

اُدھر گئے ہیں لیکن تعریف و تحریب تعلیمات کی وجہ سے یہ کسی بھی معاشرے کی تہذیبی ضرورتیں پوری کرنے اور انسانیت کے لیے قابل فخر معاشرے تعمیر کرنے میں ماضی میں بھی نام رہے اور آج بھی ناکام ہیں۔ مغرب کو اپنے ڈوبتے ہوئے معاشروں کے لئے اخلاقیات کی ضرورت ہے اخلاقی کم مائیگی کے شکار ان مغربی اہل قلم سے اہل اسلام کو زیادہ حسن ظن نہ رکھنا چاہیے بلکہ اس بارے میں اپنی ذمہ داریوں کا احساس کرنا چاہیے۔

فریاد ز افرنگ و دل آ ویزی افرنگ

فریاد ز شیرینی و پرویزی افرنگ

علم ہمہ ویرانہ ز چنگیزی افرنگ

معمار حرم ! باز ب تعمیر جہاں خیز

از خواب گراں، خواب گراں، خواب گراں خیز

حوالہ جات

- (i) یونانی اساطیر میں کریٹ (Crete) کا تختد بادشاہ، Coller's Encyclopaedia V.16, 1982 میں ۳۳۲۔
- (ii) ۱۵-۲۷۳ قبل مسح روم کا بادشاہ۔ روم کے روایتی سات بادشاہوں میں سب سے ذہین اور ایماندار بادشاہ تھا۔ اس نے روم کے کیلئہ رکی اصلاح کی۔ ریاست کے مذہب کو دوبارہ منظم کیا۔ مذہبی تہواروں، رسمات اور تقریبات کے قوانین مرتبا کیے۔ بے شمار پاپائی مدرسوں کی تنظیم نوکی اور پاپائی قوانین کی تشكیل کی۔
- (iii) "Encyclopaedia American, V.20, 1983.P.536E۔
- (iv) ۱۸۷۶ء میں چندوں کا یکس کامپلے (کراون) ایڈیشن مشن تقطیع ("X 15" شائع ہوا۔ ہو سکتا ہے یہ ایک ہی ایڈیشن کے دونام ہوں۔
- (v) ۱۸۹۶ء میں ایک ایڈیشن شائع ہوا۔ شائع ہونے والا ریورنٹ۔ ایم۔ ایم۔ اے۔ (Reverend E. M Sherry, M.A) ہے۔
- (vi) ۱۹۷۳ء میں اسی ایڈیشن کو اوٹوزیلر و لائل اوسنبروک (Otto Zeller Verlag Osnabruck) نے شائع کیا۔ مگر اس کے تعارف میں ۳۱-۱۸۸۱ء کی تاریخ درج ہے۔ یہ چار جلدیوں میں ہے۔
- (vii) ۱۹۷۵ء میں بھی کہا جاتا ہے اس کا ایک ایڈیشن شائع ہوا تھا اکٹراے۔ ظہور اور محمد خلیفہ کے مطابق دوسری یورپی زبانوں میں جو اس کے ایڈیشن شائع ہوئے اس کا خلاصہ یہ ہے:
- ۱۷۴۲ء عذریج زبان میں۔
- ۱۷۵۰ء افرانیسی زبان میں۔
- ۱۷۶۲ء اجرمن زبان میں۔
- ۱۷۹۲ء اوروپی زبان میں۔
- ۱۸۱۳ء سویڈش زبان میں۔
- ۱۹۰۲ء بلغارین زبان میں۔
- (viii) سیارہ ڈا بجست، قرآن نمبر ۲/۱۶۲، مضمون، قرآن کریم کے انگریزی ترجم، مولانا عبدالمadjid ریاضی۔

(ix) England Since 1688, V.D.Mahajan, p.12

(x) Ibid p,13

(xi) Ibid p. 15.

(xii) Ibid p. 13.

مندرجہ بالاتمام معلومات جن ویب سائٹس سے حاصل ہوئیں اور..... انہی ویب سائٹس پر جو مضمایں دستیاب

ہوئے چند ایک درج ذیل ہیں:

محل ویب سائٹس

- 1 Assessing english Translation of the Quran by Khaleel Mohammed
WWW.MEFORUM.ORG.ARTICLE 717.
- 2 Translation, Tried & True by Muhammed Khalifa.
www.cyberistan.org.islamic/translate.
- 3 Notes on editions herein included and available elsewhere by B. Zamir.
www.bahai_library.com/Quran/Quran other intros.
- 4 Translating the untranslatable; A survey of english translation of the Quran by A.R.Kidwaa, www.soundvision.com.
- 5 Quran Translation by clay chip smith, www.clay.smith english translation.
www.Quran.org.uk.
